

సందేశ టైమ్స్

నిజం దాగదు - వార్త ఆగదు

తెలుగు పత్రికా రంగంలో నూతనంగా అడుగుపెట్టి విశేష ప్రజాదరణతో ముందుకు సాగుతున్న మన 'సందేశం టైమ్స్' తెలుగు దిన పత్రికలో పని చేయుటకు రాష్ట్ర స్థాయి, జిల్లా స్థాయి స్టాఫ్ రిపోర్టర్స్ కావాలను. అలానే మండల స్థాయి రిపోర్టర్స్ కావాలను. కొత్త వారికి అవకాశం కలదు

ఎడిటర్ : 90520 45435

PUBLISHED: TG & AP

సంపుటి : 1

సంచిక: 111

ఆదివారం 14


సెప్టెంబరు - 2025

పేజీలు : 8

వెల 2/-

Published from : Adilabad, Bhadradi Kothagudem, Hanumakonda, Hyderabad, Jagtial, Jangaon, Jayashankar Bhupalpally, Jogulamba Gadwal, Kamareddy, Karimnagar, Khammam, Komaram Bheem Asifabad, Mahabubabad, Mahbubnagar, Mancheril, Medak, Medchal-Malkajgiri, Mulugu, Nagarkurnool, Nalgonda, Narayanpet, Nirmal, Nizamabad, Peddapalli, Rajanna Sircilla, Ranga Reddy, Sangareddy, Siddipet, Suryapet, Vikarabad, Wanaparthy, Warangal, and Yadadri Bhuvanagiri.

మోదీ సాభ్.. ఎన్నాళ్లకెన్నాళ్లకు!!



మిగతా 2లో...

ఎన్టీఆర్ బ్యాంకులో చిరీ.. ఐదు లక్షలు కాజేసిన 12 ఏళ్ల బాలుడు



నిజామాబాద్, సెప్టెంబర్ 13 (సందేశం టైమ్స్): చిన్న పిల్లలను ఉపయోగించుకుని క్రైమ్ చేయించే వ్యక్తులను మనం సినిమాల్లో చూస్తుంటాం. చిన్న పిల్లలకు ఒక పని అప్పజెప్పి వెనకాల నుంచి గమనిస్తూ ఉంటారు కేటుగాళ్లు. దీనిలో అసలు విషయం ఏంటంటే.. ఆ బాలుడు క్రైమ్ చేసేటప్పుడు దొరికిపోయినా గమనిస్తున్న వారు మాత్రం పరార్ అయిపోవచ్చు. ఒకవేళ బాలుడే పట్టుబడి మైనర్ అయితే..

2లో

తెలంగాణలో తొలి రబ్బర్ డ్యామ్.. రూ. 520 కోట్లతో నిర్మాణం



మిగతా 2లో...

సెప్టెంబర్ 13 (సందేశం టైమ్స్): తెలంగాణ ప్రభుత్వం కీలక నిర్ణయం తీసుకుంది. రాష్ట్రంలోనే తొలిసారిగా మంజీరా నదిపై రబ్బర్ డ్యామ్ ను నిర్మించనుంది. రూ. 520 కోట్లతో నిర్మాణం చేపట్టేందుకు ప్రణాళికలు సిద్ధం చేసింది. కామారెడ్డి జిల్లా నిజాంసాగర్ మండలం మల్లూరు గ్రామ శివారులో ఈ రబ్బర్ డ్యామ్ ను నిర్మించే దుకు సిద్ధం అయింది. ఈ డ్యామ్ ను నిజాంసాగర్ ఆనకట్టకు దాదాపు 7 కిలోమీటర్ల దిగువన నిర్మించనున్నారు. నిజాంసాగర్ ఆనకట్ట దిగువన దాదాపు ఏడు కిలోమీటర్ల వద్ద నదిపై డ్యామ్ ను నిర్మించాలని ప్రతిపాదించారు. తెలంగాణలోని కామారెడ్డి జిల్లా రైతులకు రాష్ట్ర ప్రభుత్వం గుడ్ న్యూస్ చెప్పింది.

మిగతా 2లో...

తెలంగాణ ఉద్యమానికి ఊపు..



సకల జనుల సమ్మెకు 14 ఏళ్లు...

సెప్టెంబర్ 13 (సందేశం టైమ్స్): 2011లో తెలంగాణ రాష్ట్ర ఆవిర్భావానికి దారితీసిన అత్యంత శక్తివంతమైన ప్రజా ఉద్యమాల్లో జరిగిన సకల జనుల సమ్మె ఒకటి. ఆగస్టు 2011లో ప్రారంభమైన ఈ సమ్మె రెండు నెలలపాటు కొనసాగింది. విద్యుత్, నీటి సరఫరా, రవాణా, విద్య, కోల్, ప్రభుత్వ కార్యాలయాలు - ఒక్క రంగమూ మిగిలేదు. ప్రతి రంగానికి చెందిన ఉద్యోగులు, కార్మికులు, రైతులు, విద్యార్థులు, మహిళలు ఏకతాటిపైకి వచ్చి సమ్మెలో పాల్గొన్నారు.

మిగతా 2లో...

ఉత్సవాలు వైభవంగా నిర్వహించండి

బాసర సెప్టెంబర్ 13 (సందేశం టైమ్స్): ఈనెల 22 నుంచి అక్టోబర్ 2 నిర్వహించే దేవి నవరాత్రి ఉత్సవాలు పురస్కరించుకుని శనివారం హైదరాబాద్ లోని నివాసంలో రాష్ట్ర దేవదాయ శాఖ మంత్రి కొండా సురేఖకు ఉత్సావ ఆహ్వాన వృత్తిక అందించారు. అనంతరం మంత్రి కొండా సురేఖ చేతుల మీదుగా నవరాత్రి ఉత్సవాల వాల్ పోస్టర్ ఆవిష్కరించారు. ఈ సందర్భంగా ఆమె మాట్లాడుతూ.. ఉత్సవాలు వైభవంగా నిర్వహించాలని భక్తులు సౌకర్యాల కల్పించాలని ఆలయ అధికారులకు సూచించారు. హైదరాబాద్ నివాసంలో ముధోల్ ఎమ్మెల్యే



రామారావు పటేల్ కు ఉత్సావ ఆహ్వాన పత్రిక అందజేశారు. వీరి వెంట ఆలయ ఈటె అంజన దేవి, ఏ ఈ ఓ సుదర్శన్ గౌడ్, ఆలయ ప్రధాన అర్చకులు సంజీవ్ పూజారి, సామవేద పండితుడు సవీన్ శర్మ, మాజీ సర్పంచ్ రమేష్ తదితరులు పాల్గొన్నారు.

కొండా సురేఖను హెచ్చరించిన కాంగ్రెస్ ఎమ్మెల్యే



తెలంగాణ కాంగ్రెస్ లో అంతర్గత విభేదాలు మరోసారి బయటపడ్డాయి. మంత్రి కొండా సురేఖ వ్యవహార శైలిపై ఆమె సొంత పార్టీకి చెందిన వరంగల్ పశ్చిమ ఎమ్మెల్యే నాయిని రాజేందర్ రెడ్డి తీవ్రస్థాయిలో విమర్శించారు.

చిన్నారి గాయపడితే ఆ గాయం జీవితాంతం వెంటాడుతుంది: సీతక్క

సెప్టెంబర్ 13 (సందేశం టైమ్స్): చిన్నారిల రక్షణను తమ ప్రజా ప్రభుత్వం ప్రధాన బాధ్యతగా భావిస్తోందని మంత్రి సీతక్క స్పష్టం చేశారు.

మిగతా 2లో...

హరీష్ రావు, కేటీఆర్ లకు బీజేపీలో చేరినట్లు నోటీసులు పంపిస్తాం..



మళ్లీ ఉదారత చాటుకున్న టీపీసీసీ వర్కింగ్ ప్రసిడెంట్

సంగారెడ్డి, సెప్టెంబర్ 13 (సందేశం టైమ్స్): సామాజిక సేవా కార్యక్రమాల్లోనే కాదు.. ఉదారతలో సైతం టీపీసీసీ వర్కింగ్ ప్రెసిడెంట్ టి. జయప్రకాశ్ రెడ్డి అలియాస్ జగ్గారెడ్డి ముందుంటారు. ఈ విషయం అందరికీ తెలిసింది. తాజాగా ఆయన మరోసారి తన ఉదారతను చాటుకున్నారు. ఆర్థిక ఇబ్బందులతో సతమతమవుతున్న అందరూ బాలుడి కుటుంబానికి ఆయన అండగా నిలిచారు.



మిగతా 2లో...



అడ్డుకున్న పోలీసులను నెట్టివేసిన రైతులు

- ప్రభుత్వ అవగాహన రాహిత్యంతో రైతులకు తీరని కష్టం
- సమగ్ర అంచనాలను రూపొందించడంలో వ్యవసాయ అధికారుల వైఫల్యం
- యూరియా కొరతతో కట్టలు తెంచుకున్న రైతుల ఆగ్రహం
- బీబీపేట మండల సొసైటీని ముట్టడించిన రైతులు

బీబీపేట, సెప్టెంబర్ 13 (సందేశం టైమ్స్): బీబీపేట మండల వ్యాప్తంగా యూరియా కొరత తీవ్రస్థాయిలో ఉండడంతో యూరియా దొరకక రైతులు తీవ్ర ఇబ్బందులు పడుతున్నారు. మండల వ్యాప్తంగా ఉన్న రైతులు బీబీపేట మండల కేంద్రంలోని సొసైటీ కేంద్రం వద్ద గత వారం, పది రోజుల నుండి యూరియా కొరతకు ఉదయం నాలుగు గంటల నుండి రాత్రి 7 గంటల వరకు వేచి ఉంటున్నప్పటికీ తగినంత యూరియా నిలువలు లేకపోవడంతో, బీబీపేట సహకార సంఘం వద్ద యూరియా కావాలని రైతులు పట్టు పట్టడంతో ఏం చేయాలో తెలియక సొసైటీ అధికారులు, పాలకవర్గం తల పట్టుకున్నారు. ఒక్కసారిగా వేల మంది బీబీపేట సహకార సంఘం దగ్గరికి యూరియా కొరతకు రావడంతో తీవ్ర ఉద్రిక్తత నెలకొంది. సమాచారం తెలుసుకున్న బీబీపేట పోలీసులు బీబీపేట సొసైటీ కార్యాలయానికి ఎవ్వ ప్రభుత్వం పాటు, వారి నిబ్బందితో రైతులను నియంత్రించడానికి ప్రయత్నిస్తుండగా ఒక్కసారిగా రైతులు పోలీసులపై తిరగబడ్డారు.

2లో

తెలంగాణలో తొలి రబ్బర్ డ్యామ్..

రూ. 520 కోట్లతో నిర్మాణం

జిల్లాలో దాదాపు 40 వేల ఎకరాలకు నీళ్లు అందించే విధంగా కీలక నిర్ణయం తీసుకుంది. రాష్ట్రంలోనే తొలిసారిగా మంజూర నదిపై రబ్బర్ డ్యామ్ నిర్మించేందుకు సిద్ధమైంది. ఈ డ్యామ్ నిర్మాణానికి రూ. 520 కోట్లు ఖర్చు చేయనుంది. కామారెడ్డి జిల్లా నిజాంసాగర్ మండలం మల్లూరు గ్రామ శివారులో ఈ రబ్బర్ డ్యామ్ ను నిర్మించేందుకు సిద్ధం అయింది. అలాగే రబ్బర్ డ్యామ్ నిర్మాణంతో పాటు నిర్మించనున్న ఎత్తిపోతల పథకం ద్వారా ఈ సమస్యకు శాశ్వత పరిష్కారం లభించనుంది. డ్యామ్ నుంచి 3.50 టీఎంసీల నీటిని పంపింగ్ చేసేలా అధికారులు ప్రణాళికలు రూపకల్పన చేశారు. హైదరాబాద్

లోని జలసాధక కార్యాలయంలో శుక్రవారం జరిగిన రాష్ట్ర స్థాయి స్టాండింగ్ కమిటీ సమావేశంలో ఈ నిర్ణయం తీసుకున్నారు. రాష్ట్ర వ్యాప్తంగా 13 వసులకు సంబంధించిన ప్రతిపాదనలు రాగా వాటిలో రబ్బర్ డ్యామ్ ప్రతిపాదన కూడా ఉంది. “భాగ్య నగరవాసులు ఖాళీ దొరికితే ఇక్కడికే క్యూ కడతారు.. 20 కి. మీ దూరంలోనే..” మరన్ని కనుగొనండి రాజకీయ పుస్తకాలు వంటల పుస్తకాలు స్మార్తక ఉపహారాలు ఫ్యాషన్ దుస్తులు స్థానిక ఆభరణాలు రబ్బర్ డ్యామ్ ను ఎలా నిర్మిస్తారంటే.. ఈ ఆసక్తిపూర్వక రబ్బరు మెట్టేన్ తో నిర్మిస్తారు. ఇది నీటి స్థాయిని నియంత్రించడానికి ఉపయోగించబడుతుంది.

గాలితో నింపిన ఫ్లెక్సిబుల్ మెంజ్రేన్ డ్యామ్ లు, రబ్బర్ డ్యామ్ లు నీటిని ఆవడానికి, నియంత్రించడానికి ఉపయోగిస్తారు. ఇది నీటి స్థాయిని పెంచుతుంది. రబ్బర్ డ్యామ్ లను నీటిపారుదల, నీటి సరఫరా, వరదలు నియంత్రణ వంటి ప్రయోజనాల కోసం ఉపయోగిస్తారు. ఈ డ్యామ్ ను సాధారణంగా స్ట్రెయిన్ లెస్ స్టీల్ లేదా సిరామిక్ చిప్స్ లతో బలోపేతం చేస్తారు. బీహార్ లోని ఫల్గా నదిపై గయాజీ డ్యామ్ దేశంలోనే అతి పొడవైన రబ్బర్ డ్యామ్ కు ఉదాహరణగా నిలుస్తోంది. ఇది పర్యావరణ అనుకూలమైనది. ఈ డ్యామ్ లో కాంక్రీట్ కు బదులుగా రబ్బర్ ను ఉపయోగించారు.

అడ్డుకున్న పోలీసులను నెట్టివేసిన రైతులు

ఉహించిన దానికంటే రైతులు యూరియా కోసం ఒక్కసారిగా రావడంతో స్వల్ప ఉద్రిక్తతల నడుమ బీబీపేట పోలీసులు రైతులను పోలీస్ స్టేషన్ వద్ద యూరియాకు సంబంధించి టోకెన్లు పంపిణీ చేస్తామని తెలపడంతో, వేలాది మంది రైతులు పోలీస్ స్టేషన్ కు తరలివచ్చి యూరియా టోకెన్ కోసం ఎదురుచూశారు. ఈ సందర్భంగా మండల వ్యాప్తంగా ఉన్నవివిధ గ్రామాల రైతులు మాట్లాడుతూ.. గడిచిన 10,15 రోజుల నుండి ప్రతిరోజూ ఉదయం నాలుగు గంటల నుండి సా సైటీ కార్యాలయానికి వస్తున్నామని, రాత్రి పొద్దు పోయేవరకు వరుసలో నిలబడినప్పటికీ యూరియా లభించకపోవడంతో, పంటలు నష్టపోయే పరిస్థితి దాపురించిందని రైతులు ఆగ్రహం వ్యక్తం చేశారు.అదేవిధంగా శనివారం వివిధ గ్రామాల నుండి పెద్ద ఎత్తున బీబీపేట సహకార సంఘానికి యూరియా కొనుగోలు చేద్దామని సా సైటీ కి చేరుకున్నామని, సా సైటీ అధికారులు యూరియా విషయంలో న రైన సమాచారం ఇవ్వకపోవడంతో గందరగోళానికి గురైన రైతులు ఒక్కసారిగా సహనం కోల్పోయి సా సైటీ కార్యాలయం వద్ద ఉద్రిక్తత వాతావరణం నెలకొనడంతో, పోలీసులు వచ్చి తమను బీబీపేట పోలీస్ స్టేషన్ ఆవరణలో కూర్చోబెట్టి యూరియా టోకెన్లు పంపిణీ చేస్తామని చెప్పడంతో వేలాది మంది రైతులు బీబీపేట పోలీస్ స్టేషన్ లోపల, బయట భారీ స్థాయిలో రైతులు

ఒక్కసారిగా పోలీస్ స్టేషన్ వద్దకు రావడంతో పోలీస్ స్టేషన్ ఆవరణలో సైతం ఉద్రిక్తత వాతావరణం నెలకొంది.ఇన్ని సంవత్సరాలలో ఇలాంటి పరిస్థితి ఎప్పుడూ చూడలేదని రైతులను పోలీస్ స్టేషన్ కు తరలించి యూరియా టోకెన్లు పంపిణీ చేయడం ఎంతవరకు సమంజసం అని వివిధ గ్రామాల రైతులు బీబీపేట సా సైటీ అధికారులతో పాటు, ప్రభుత్వాన్ని ప్రశ్నిస్తున్నారు. ఒకవైపు పంట పొట్ట దశలో ఉందని ఈ సమయంలో యూరియా వరి పంటతో పాటు ఇతర పంటలకు చల్లకపోతే వరి పంట పొట్ట దశలోనే పాడైపోతుంది అని, వరి పంట ఏవుగా పెరగకపోవడంతో పాటు, దిగుబడి రాక తీవ్ర నష్టాల పాలవుతామని రైతులు ఆగ్రహం వ్యక్తం చేశారు.దేశానికి అన్నం పెట్టే రైతులను పోలీస్ స్టేషన్ ఆవరణలో క్రింద కూర్చోబెట్టి టోకెన్లు పంపిణీ చేస్తామనడం ఎంతవరకు సమంజసం అని వివిధ గ్రామాల రైతులు పోలీసులతో పాటు, సా సైటీ అధికారులను, వ్యవసాయ అధికారులను, ప్రభుత్వాన్ని నిరదిస్తున్నారు. ఇది ఇలా ఉండగా సహకార సంఘం సీఈఓను యూరియా కొరతపై ఆంధ్రప్రభ సంప్రదించగా ప్రతి సంవత్సరం లాగానే ఈ సంవత్సరం కూడా తగినంత యూరియా రైతులకు సరఫరా చేశామని తెలిపారు.అయినప్పటికీ రైతులు యూరియా కొరకు వేలాదిమందిగా ఒక్కసారిగా సా సైటీ ఆవరణలోకి వచ్చే ప్రయత్నం చేయగా

పోలీసులకు సమాచారం అందించామని, పోలీసుల సహకారంతో యూరియా టోకెన్లు పంపిణీ చేయాలని ప్రయత్నించగా కొంత మంది రైతులు ఉద్రిక్తత పరిస్థితి కలగజేస్తుండడంతో, వెంటనే బీబీపేట పోలీస్ స్టేషన్ కు సమాచారం అందించామని ఆంధ్రప్రభతో తెలిపారు.వెంటనే స్పందించిన బీబీపేట ఎస్సై వారి సిబ్బందితో పరిస్థితి అదుపుతప్పతుందని భావించి, బీబీపేట పోలీస్ స్టేషన్లో యూరియా టోకెన్లు పంపిణీ చేస్తామని చెప్పడంతో ఒక్కసారిగా వేలాదిమంది రైతులు బీబీపేట సా సైటీ కేంద్రం నుండి ఒక్కసారిగా బీబీపేట పోలీస్ స్టేషన్ కు తరలి రావడంతో బీబీపేట పోలీస్ స్టేషన్ ఆవరణలో తీవ్ర ఉద్రిక్త పరిస్థితులు నెలకొన్నాయని తెలిపారు.ఈ విషయమై ఆంధ్రప్రభ తో బీబీపేట ఎస్సై ప్రభాకర్ మాట్లాడుతూ, బీబీపేట సహకార సంఘం వద్ద రైతులు అధిక సంఖ్యలో యూరియా కొరకు రావడంతో సహనం కోల్పోయిన రైతులు కొంత ఇబ్బందులు పడ్డారని వారిని సముదాయించే క్రమంలో కొంతమంది రైతులు తొక్కిసలాటకు ప్రయత్నించారని తెలిపారు.వెంటనే అప్రమత్తం అయినా మా సిబ్బంది పోలీస్ స్టేషన్ లో యూరియా పంపిణీ టోకెన్లు క్రమసంఖ్యలో రైతులకు పంపిణీ చేస్తామని చెప్పడంతో పోలీస్ స్టేషన్ కు రైతులను రావలసిందిగా కోరామని బీబీపేట ఎస్ఐ ప్రభాకర్ తెలిపారు.

హరీష్ రావు, కేటీఆర్ లకు

బీజేపీలో చేరినట్లు నోటీసులు పంపిస్తాం..

ఈ మేరకు ఆయన ఇవాళ(శనివారం) మీడియాతో మాట్లాడారు. కేటీఆర్ మీ రాజకీయ శకం ముగిసిందని మహేష్ కుమార్ గౌడ్ ధ్వజమెత్తారు. ప్రధాని మోదీ మోక్షం కోసం కేటీఆర్ రాహుల్ గాంధీని విమర్శిస్తున్నారని ఆరోపించారు. కేటీఆర్, హరీష్ రావులు పార్టీని బీజేపీలో విలీనం చేయడానికి చూశారని కవిత చెప్పారని గుర్తు చేశారు. మానసికంగా బీఆర్ఎస్ పార్టీ బీజేపీలో విలీనం అయిందని స్పష్టం చేశారు. సీబీఐ విచారణ నుంచి తప్పించుకోవాలని మోదీ కాకు మొక్కె బయటపడాలని చూస్తున్నారని పేర్కొన్నారు. పార్టీ ఫిరాయింపు ఎమ్మెల్యేల గురించి రాహుల్ గాంధీ ఎందుకు మాట్లాడుతారని ప్రశ్నించారు. కేటీఆర్ ,హరీష్ రావు మోదీ దగ్గర మొకరిల్లడానికి, మళ్ళీ మోదీని కలువాలని చూసేది వాస్తవం కాదా..? అని నిలదీశారు.

కేటీఆర్ పది ఏండ్లు పాలించి వందేంద్రకు సరిపడా దోచుకున్నారని విమర్శించారు. ఎమ్మెల్యేల ఫిరాయింపుల కేసు.. స్పీకర్, ఎమ్మెల్యేల మధ్య నడుస్తున్న వ్యవహారమని మహేష్ కుమార్ గౌడ్ స్పష్టం చేశారు. ఎమ్మెల్యేలు చెప్పిన దాన్ని స్పీకర్ ప్రామాణికంగా తీసుకుంటారని తెలిపారు. తెలంగాణ వారి సుదర్శన్ రెడ్డి ఇండియా కూటమి నుంచి ఉపరాష్ట్రపతి అభ్యర్థిగా పోటీ చేస్తే సిగ్గు లేకుండా బీఆర్ఎస్ మద్దతు ఇవ్వలేదని ఘాటు వ్యాఖ్యలు చేశారు. దేశం ప్రధాని మోదీ, రాహుల్ గాంధీగా విడిపోయిందని పేర్కొన్నారు. రాహుల్ గాంధీ దేశ భవిష్యత్తును, రాజ్యాంగాన్ని కాపాడాలని తపన పడుతున్నారని పేర్కొన్నారు. మోదీ ఓట్ చోరి చేసి మూడో సారి అధికారంలోకి ఎలా వచ్చారో.. ఆధారాలతో సహా రాహుల్ గాంధీ బయటపెట్టారని తెలిపారు. ఓట్ చోరి

చేసి మోదీ దొరికిపోయారని ఆరోపించారు.సీబీఐ, ఈడీల మీద నమ్మకం లేదని రాహుల్ గాంధీ చెప్పారని మహేష్ కుమార్ గౌడ్ గుర్తు చేశారు. రాహుల్ గాంధీతో తాను కూడా ఏకీభవిస్తున్నట్లు ఆయన ప్రకటించారు. అందుకే కేటీఆర్ లాంటి వాళ్లతో మోదీ మాట్లాడిస్తున్నారని మండిపడ్డారు. కాశీశ్వరం కేసు సీబీఐకి అప్పజెప్పితే 48 గంటల్లో తెలుస్తామన్న కేంద్ర మంత్రులు కిషన్ రెడ్డి, బండి సంజయ్ ఇప్పుడు ఎందుకు మాట్లాడటం లేదని ప్రశ్నించారు. దేశాన్ని విచ్ఛిన్నం చేసి, రాజ్యాంగం మార్చి మనుషుల రాజాకీయం చేయాలనుకున్న బీజేపీతో బీఆర్ఎస్ కుట్రలు చేస్తుందని విమర్శించారు. ఫార్ములా ఈ కారే రేసులో కేటీఆర్ అడ్డంగా దొరికిపోయిన దొంగ అని పేర్కొన్నారు. కేటీఆర్ ఖచ్చితంగా లోపలికి వెళ్తారని మహేష్ కుమార్ గౌడ్ తేల్చి చెప్పారు.

మళ్ళీ ఉదారత చాటుకున్న టీపీసీసీ వర్కింగ్ ప్రెసిడెంట్

దీంతో జగ్గారెడ్డిని సంగారెడ్డి ప్రజలు ప్రశంసలతో ముంచెత్తుతున్నారు. ఇంతకీ ఏం జరిగిందంటే.. కామారెడ్డి జిల్లా గాంధారి మండలం లోంకా తండాకు చెందిన వికాస్ నాయక్ మూడేళ్ల వయస్సులో అనారోగ్యం భారిన పడ్డారు. దీంతో అతడు కంటి చూపును కోల్పోయాడు. అతడి తల్లిదండ్రులు ఎన్ని ఆస్పత్రులకు తిరిగినా..వికాస్ కు చూపు మాత్రం రాలేదు. ప్రస్తుతం నిజామాబాద్ లోని

అంధుల పాఠశాలలో వికాస్ ఐదో తరగతి చదువుతున్నారు. ఇక అతడికి చూపు లేకున్నా వికాస్ నాయక్.. గాయకుడిగా రాణిస్తున్నారు. అయితే వికాస్ నాయక్ తండ్రికి రెండు కిడ్నీలు పాడైపోయి.. మంచం పట్టాడు. వికాస్ కంటి చూపు కోసం.. అతడి తండ్రి చికిత్స కోసం ఆ కుటుంబం భారీగా అప్పు చేసింది. దీంతో అసలుతోపాటు వడ్డీ సైతం భారీగా పెరిగిపోయింది. అప్పు వడ్డీ కలిసి..

దాదాపు రూ. 6 లక్షలకుపైగా దాటింది. ఈ నేపథ్యంలో ఇటీవల వికాస్ కుటుంబ సభ్యులు.. జగ్గారెడ్డిని కలిసి కుటుంబ పరిస్థితిని వివరించి.. తమకు సహాయం చేయాలంటూ జగ్గారెడ్డికి అభ్యర్థించారు ఈ నేపథ్యంలో శనివారం సంగారెడ్డిలోని తన నివాసానికి వికాస్ కుటుంబాన్ని జగ్గారెడ్డి పిలుపించుకున్నారు. ఈ సందర్భంగా రూ. 7.50 లక్షల చెక్కసు వికాస్ కుటుంబానికి ఆయన అందజేశారు.

ఎస్ బీఐ బ్యాంకులో చోరీ..

విదు లక్షలు కాజేసిన

12 ఏళ్ల బాలుడు

జైలు శిక్షకు బదులుగా జ్యూడీషియల్ హోమ్ కి పంపిస్తారనే విషయం నిందితులకు బాగా తెలుసు. ఇదే అదునుగా చిన్నారులతో వేరాలు చేయించే అనేక సీన్లు సినిమాల్లో దర్శనమిస్తుంటాయి. తాజాగా అలాంటి ఘటనే ఒకటి బోధన్ లో వెలుగు చూసింది. నిజామాబాద్ జిల్లా బోధన్ భారతీయ స్టేట్ బ్యాంకులో చోరీ జరిగిన సంఘటన ఆలస్యంగా వెలుగులోకి వచ్చింది. ఈనెల 8వ తేదీన బ్యాంకులో రూ.5లక్షలు చోరీకి గురైనట్లు బ్యాంక్ అధికారి నాగనాథ్ పోలీసులకు ఫిర్యాదు చేశారు. బ్యాంకులో సీసీ ఫుటేజీలను పరిశీలించగా.. ఓ 12 ఏళ్ల బాలుడు క్యాష్ కౌంటర్ వైపు వెళ్లి చోరీ చేసినట్లు గుర్తించారు. బాలుడు చోరీ చేసే సమయంలో మరో ఇద్దరు అతనికి సహకరించినట్లు పోలీసులు అనుమానిస్తున్నారు. ఈ మేరకు కేసు నమోదు చేసిన పోలీసులు.. అన్ని కోణాల్లో విచారణ జరిపి నిందితులను పట్టుకుంటామని వెల్లడించారు.

కొండా సురేఖను హిచ్చరించిన కాంగ్రెస్ ఎమ్మెల్యే

ఎవరి పరిధిలో వారు వ్యవహరిస్తే మంచిదని మంత్రి సురేఖకు ఆయన బహిరంగంగా హెచ్చరిక జారీ చేశారు.ఆలయ కమిటీ నియామకాలపై అభ్యంతరాలుతన నియోజకవర్గ పరిధిలోని విషయాల్లో మంత్రి కొండా సురేఖ జోక్యం చేసుకోవడంపై నాయని రాజేందర్ రెడ్డితీవ్ర అభ్యంతరం వ్యక్తం చేశారు. మంత్రి పదవిలో ఉన్నవారు నియోజకవర్గాలను కలుపుకొని ముందుకు వెళ్లాలని, అనవసరంగా చిచ్చు పెట్టే ప్రయత్నాలు చేయకూడదని ఆయన సూచించారు. ముఖ్యంగా, తన నియోజకవర్గంలోని ప్రసిద్ధ భద్రకాళి ఆలయ కమిటీ సభ్యుల నియామకంలో మంత్రి సురేఖ తనకు నచ్చిన వారికి వదపులు ఇప్పించడం నముచితం కాదని ఆయన అభిప్రాయపడ్డారు.అధిష్టానానికి ఫిర్యాదు ఈ వ్యవహారంపై తీవ్ర అసంతృప్తి వ్యక్తం చేసిన నాయని, మంత్రి జోక్యం గురించి పార్టీ అధిష్టానం దృష్టికి తీసుకువెళతానని స్పష్టం చేశారు. ఒకే పార్టీకి చెందిన మంత్రి, ఎమ్మెల్యే మధ్య ఇలాంటి బహిరంగ విమర్శలు వెలువడటం తెలంగాణ కాంగ్రెస్ వర్గాల్లో చర్చనీయాంశంగా మారింది. భద్రకాళి ఆలయ కమిటీ నియామకాల వివాదం వీరి మధ్య విభేదాలను మరింత తీవ్రతరం చేసింది.

మోదీ సాబ్.. ఎన్నాళ్లకెన్నాళ్లకు!!

నరమేధానికి కేంద్రబిందువుగా నిలిచిన ప్రాంతం ఇది. ఈ చురాచాంద్ పూర్ 260 మంది ప్రాణాలు కోల్పోయారు అప్పట్లో. ఇక్కడికి చేరుకోవడానికి ప్రధాని మోదీ 65 కిలోమీటర్లు రోడ్డు మార్గంలో ప్రయాణించాల్సి వచ్చింది. నిజానికి ఆయన ప్రత్యేక విమానంలో ఇంఫాల్ విమానాశ్రయం నుండి చురాచాంద్ పూర్ కు రావాల్సి ఉన్నప్పటికీ.. భారీ వర్షం అడ్డంకిగా నిలిచింది. దీంతో 65 కిలో మీటర్లు రోడ్డు మార్గంలో ప్రయాణించి ఈ ప్రాంతానికి చేరుకున్నారు. ఫలితంగా ఆయన పర్యటన షెడ్యూల్ లో స్వల్పంగా మార్పులు చేర్పులు చోటు చేసుకున్నాయి. %సాశ్రీంశి =ముస% “ఎట్టకేలకు ప్రధాని మోదీ బిగ్ స్టైల్.. “ చురాచాంద్ పూర్ లోని పీస్ గ్రౌండ్ రిలీఫ్ క్యాంపుల్లో నిరాశ్రయులను మోదీ కలుసుకున్నారు. వారితో ముచ్చటించారు. యోగక్షేమాల గురించి అడిగి తెలుసుకున్నారు. ప్రభుత్వం అందిస్తోన్న సౌకర్యాలు, ఇతరత్రా అంశాలపై ఆరా తీశారు. ఈ పర్యటనలో మోదీ వెంట గవర్నర్ అజయ్ కుమార్ భిల్లా ఉన్నారు. పీస్ గ్రౌండ్ కు చేరుకున్న ప్రధానిని ప్రజలు ఘన స్వాగతం పలికారు. రోడ్డుకు ఇరువైపులా నిలిచి ఆయనపై ఫూలవర్షాన్ని కురిపించారు. దీని తర్వాత పీస్ గ్రౌండ్ లోనే బహిరంగ సభను ఉద్దేశించి ప్రసంగిస్తారు ప్రధాని మోదీ. అలాగే- మొత్తం 7,300 కోట్ల రూపాయలకు పైగా విలువైన పలు అభివృద్ధి ప్రాజెక్టులకు శంకుస్థాపన చేయనున్నారు. మణిపూర్ పట్టణ రహదారులు, డ్రైనేజీ, ఆస్తి నిర్వహణ పనులు ఉన్నాయి. అంతకుముందు ఆయన మిజోరాంలో పర్యటించారు. అక్కడ బహిరంగ సభను ఉద్దేశించి ప్రసంగించారు. అనంతరం నేరుగా ఇంఫాల్ కు చేరుకున్నారు.

చిన్నారి గాయపడితే ఆ గాయం జీవితాంతం వెంటాడుతుంది: సీతక్క

-హూటల్ పార్క్ ప్రాంగణంలో నిర్వహించిన మాసూమ్ సమ్మిట్ 10వ వార్షికోత్సవంలో మంత్రి పాల్గొని మాట్లాడారు. “పసి వ్యూదయాల్లో నాలుకుపోయే భావనలే వారి జీవితాన్ని నిర్దేశిస్తాయి. చిన్నారి గాయపడితే ఆ గాయం జీవితాంతం వెంటాడుతుంది. అందుకే పిల్లలు నిర్భయంగా, స్వేచ్ఛగా జీవించే వాతావరణాన్ని మనం కల్పించాలి” అని చెప్పారు.

తెలంగాణ ఉద్యమానికి ఊపు..

హైదరాబాద్ సహా మొత్తం తెలంగాణ ప్రాంతం దాదాపు నిలిచిపోయింది. కోల్ బెల్ట్ లో ఉత్పత్తి ఆగిపోవడంతో విద్యుత్ సరఫరా తీవ్రంగా దెబ్బతింది. బస్సులు రోడ్లపై కనిపించకపోవడంతో ప్రజలు ఇబ్బందులు పడ్డారు. అయితే ఈ ఇబ్బందులన్నీ భరించి తెలంగాణ రాష్ట్రం కోసం ప్రజలు తమ ఐక్యతను చాటుకున్నారు.

కేటీఆర్ ట్వీట్ తెలంగాణ ఉద్యమం లో భాగంగా చేపట్టిన సకల జనుల సమ్మె స్వరాష్ట్ర ఆకాంక్ష ఎంత బలంగా ఉందో చాటి చెప్పిందని కేటీఆర్ ట్వీట్ చేశారు. సమాజంలోని ప్రతి వర్గం సమ్మెలో చేరడంతో దీన్ని “సకల జనుల సమ్మె” అని పిలిచారు. ఈ ఉద్యమం తెలంగాణ రాష్ట్ర సాధనకు పెద్ద ఊతమిచ్చి, 2014లో ప్రత్యేక తెలంగాణ ఆవిర్భావానికి మార్గం సుగమం చేసింది. 14 ఏళ్లు పూర్తి చేసుకున్న ఈరోజు, ఆ సమ్మెలో పాల్గొన్న ఉద్యోగులు, విద్యార్థులు, ప్రజలు గుర్తుచేసుకుంటూ “మనం చేసిన త్యాగాలు, కష్టాలు వుధా కాలేదు” అని గర్వపడుతున్నారు.”తెలంగాణ ప్రజల్లో స్వరాష్ట్ర ఆకాంక్ష ఎంత బలంగా ఉందో చాటి చెప్పిన మహోద్యత ఉద్యమ రూపం సకల జనుల సమ్మె. సబ్బండ వర్గాల ప్రజలు ఏకమై, 42 రోజుల పాటు శాంతియుతంగా నిరసన తెలిపి, తెలంగాణ సెగను ఢిల్లీకి తాకేలా చేసిన మహోద్యత ఘట్టం సకల జనుల సమ్మె. సెప్టెంబర్ 12, 2011 రోజున కరీంనగర్ జనగర్జనలో ఉద్యమ సారథి కేసీఆర్ పిలుపు మేరకు యావత్ తెలంగాణ సమాజం ఒక్కటయ్యింది.సమ్మెలో స్వచ్ఛందంగా భాగస్వాములయ్యి, ఔర్ విక్ ధక్యా. తెలంగాణ పక్కా అని దిక్కులు పిక్కటిల్లేలా తెలంగాణ ప్రజలు నినదించారు. నిర్బంధాలను ఛేదించి, ఆంక్షలకు ఎదురొడ్డి, బెదిరింపులను లెక్కచేయకుండా తెలంగాణ రాష్ట్ర సాధనే లక్ష్యంగా తెలంగాణ బిడ్డలు పోరాడారు. సకల జనుల సమ్మెకు నేటితో 14 ఏళ్లు నిండిన సందర్భంగా.. సమ్మెలో పాల్గొన్న ప్రతి ఒక్కరికి పేరుపేరునా ధన్యవాదాలు. జై తెలంగాణ” అని ఎక్స్ లో రాసుకొచ్చారు.

రైతులకు ఇంకా తీరని యూరియా కొరత

ఒక్క ఆధార్ కార్డు పై రెండు సంచల యూరియా మాత్రమే



సందేశం టైమ్స్: పుల్లె మండల్ ప్రతినిధి, 13 సెప్టెంబర్ %-% సంగారెడ్డి జిల్లా పుల్లె మండలంలో యూరియా కొరత సమస్య ఇప్పటికీ కొనసాగుతోంది. మండలంలోని వివిధ గ్రామాల రైతులు గతకొంతకాలంగా యూరియా కోసం ఎదురుచూస్తున్నా, సరిపడా సరఫరా అందక వ్యవసాయ వసులు ప్రభావితమవుతున్నాయి. శనివారం రోజున పుల్లె మండలంలోని సింగూర్ గ్రామంలో ఉన్న ట్రేడర్స్ వద్ద ఒక్క లోడు యూరియా మాత్రమే రాగా, ఉదయం నుంచే రైతులు గట్టిగా క్యూలో నిలబడిన దృశ్యాలు కనిపించాయి. రైతులకు ఆధార్ కార్డు ఆధారంగా ఒక్కొక్కరికి రెండు సంచల యూరియానే ఇవ్వడం జరిగింది. అయితే, పరిమిత లాడుతో వచ్చిన యూరియా అందరికీ సరిపోక, చాలా మంది రైతులు ఖాళీ చేతులతోనే నిరాశగా తిరిగి వెళ్లిపోవాల్సి వచ్చింది. దీనితో పాటు, ఇప్పటికే సాగు ప్రారంభించిన రైతులకు కావలసిన యూరియా అందక నష్టాలు తప్పవని వారు ఆందోళన వ్యక్తం చేస్తున్నారు. రైతులు తక్షణమే మరిన్ని యూరియా లోడ్లు విడుదల చేయాలని, ప్రభుత్వం చురుకుగా స్పందించాలని కోరుతున్నారు.

నారాయణఖేడ్ డిపోలో

“డైలీ యువర్ డిపో మేనేజర్” కార్యక్రమం

ప్రయాణికుల అభిప్రాయాలు స్వీకరించిన డిపో మేనేజర్ మల్టీశయ్య



అవసరాలను పంచుకున్నారు:

1. శ్రీలత మరియు వీణ అనే ప్రయాణికులు సంగారెడ్డి నుండి ఉదయం 8 గంటలకు సదాశివపేట, కంకోల్, రాయ్కోడ్, నారాయణఖేడ్ వరకు బస్సు ఏర్పాటు చేయాలని కోరారు.
2. ఈశ్వర్, డప్పురు - బీదర్ కు బస్సు సౌకర్యం కావాలని అభ్యర్థించారు.
3. స్వామి దాస్, పత్తేపూర్ - పిట్లం మార్గానికి బస్సు కావాలని తెలిపారు.
4. మూర్తి, పొట్టిపల్లి, గాజులపాడు, కంగిటి మార్గంలో హాల్డే రోజుల్లో కూడా బస్సులు నడపాలని అభిప్రాయపడ్డారు.
5. కొంగరి వెంకటరెడ్డి మాట్లాడుతూ, ఉదయం మరియు సాయంత్రం బోరంప మీదుగా పట్టానెరె వరకు బస్సులు నడిపితే ప్రయాణికులకు లాభమని సూచించారు.
6. కృష్ణ ఎంపీటీసీ, రామ్ రెడ్డి పేట్ నుండి నారాయణఖేడ్ కు ఉదయం మరియు సాయంత్రం బస్సు సర్వీసులు ఏర్పాటు చేయాలని అభ్యర్థించారు.
7. హనుమంత రెడ్డి కడపల్ - జేబీఎస్ (జుబ్బి బస్ స్టేషన్) మార్గంలో బస్సు ఏర్పాటు చేయాలని కోరారు. ఈ ప్రతిపాదనలు విన్న అనంతరం, డిపో మేనేజర్ మల్టీశయ్య మాట్లాడుతూ ప్రయాణికుల సూచనలు సందర్భిత అధికారుల దృష్టికి తీసుకెళ్తామని, అవసరమైతే మార్గాల్లో సర్వీసులు పెంచే దిశగా చర్యలు తీసుకుంటామని తెలియజేశారు

క్రీడలతో మనసిక కుల్లాసం - శారీరక ఆరోగ్యానికి బలం



సందేశం టైమ్స్, సెప్టెంబర్ 13 %-% సంగారెడ్డి: సంగారెడ్డి జిల్లాలో జరిగిన ఒక ప్రత్యేక కార్యక్రమంలో యువజన సంఘాల రాష్ట్ర అధ్యక్షులు డాక్టర్ కూన వేణు క్రీడల ప్రాముఖ్యతను ఉ దహించారు. “క్రీడలు మనసుకు కుల్లాసాన్ని ఇచ్చి, శరీరానికి ఆరోగ్యాన్ని అందిస్తాయి. ఈ యుగంలో రోగాల నుండి దూరంగా ఉండాలంటే క్రీడలు తప్పనిసరి,” అని ఆయన పేర్కొన్నారు. యువతను ఉత్సాహపరుస్తూ ఆయన మాట్లాడుతూ, “ఆరోగ్యం బాగుంటేనే అన్ని బాగుంటాయి. ప్రతి ఒక్కరు రోజూవారి జీవితంలో క్రీడలకు ప్రాధాన్యం ఇవ్వాలి. శారీరక దారుణ్యం పెరిగితేనే మనలో ఆత్మవిశ్వాసం పెరుగుతుంది” అని హితవు పలికారు. ఈ కార్యక్రమంలో పలువురు యువజన నాయకులు, స్థానిక ప్రముఖులు, క్రీడాప్రియులు పాల్గొన్నారు. సంఘటిత క్రీడలు యువతను ఒకటిగా చేర్చి సామాజిక స్ఫూర్తిని పెంపొందిస్తాయని నిర్వాహకులు పేర్కొన్నారు.

పత్రికారిత్యం - ప్రజాస్వామ్యానికి ప్రాణం

తెలంగాణ యూత్ జర్నలిస్ట్ ఫెడరేషన్ ప్రధాన కార్యదర్శి శెట్టి వెంకటేష్ గౌడ్

సందేశం టైమ్స్: సంగారెడ్డి నియోజకవర్గ ఇన్చార్జి సెప్టెంబర్ 13: ప్రజాస్వామ్యంలో నాల్గవ స్థంబంగా పరిగణించబడే పత్రికారంగం, సమాజానికి అద్దం పట్టే శక్తిగా నిలుస్తోంది. పత్రికారంగం కేవలం వార్తలను చేరవేయడమే కాదు, నిజాన్ని వెలికితీయడం, ప్రజలలో చైతన్యం నింపడం, పాలక వర్గాలను జవాబుదారులుగా నిలపడం వంటి గొప్ప కర్తవ్యాన్ని నిర్వహిస్తుంది.

పత్రికారంగం లక్ష్యం
పత్రికారిత్య ప్రధాన ఉద్దేశ్యం ప్రజలకు నిజమైన, నిష్పక్షపాత, సమయానుకూలమైన సమాచారం అందించడం. వార్తల ద్వారా ప్రజలలో అవగాహన పెంపొందించి, వారిని సమాజ సమస్యలపై ఆలోచింపజేయడం. ముఖ్యంగా అణగారిన వర్గాలకు గొంతుకగా నిలిచి, వారి సమస్యలను వెలుగులోకి తేవడం జర్నలిస్టుల నిజమైన ధ్యేయం.

పత్రికారిత్య మూల సూత్రాలు
పత్రికారంగం కొన్ని బలమైన సూత్రాలపై నిలబడింది.
నిష్పక్షపాత : వార్తల్లో వ్యక్తిగత వైఖరి లేకుండా న్యాయం చేయడం.
ఖచ్చితత్వం : వాస్తవాలను పరిశీలించి తప్పులేని సమాచారాన్ని అందించడం.
స్వతంత్రం : రాజకీయాలు, సంస్థలు లేదా వర్గాల



ఒత్తిడికి లోనవకుండా స్వతంత్రంగా పనిచేయడం. పాఠదర్శకత : వనరులు, పద్ధతులు, ప్రయోజన సంఘర్షణల విషయంలో స్పష్టత చూపడం. జవాబుదారీతనం : తప్పులు జరిగితే అంగీకరించి సరిచేయడం.

పత్రికారంగపు విభాగాలు
పత్రికారంగం అనేక రూపాల్లో ఉంటుంది: ఇన్వెస్టిగేటివ్ జర్నలిజం - అవినీతి, అక్రమాలను లోతుగా పరిశీలించి బయటపెట్టడం. బ్రాడ్ క్యాస్ట్ జర్నలిజం - టెలివిజన్, రేడియో ద్వారా వార్తల ప్రసారం. ప్రింట్ జర్నలిజం - పత్రికలు, మాసపత్రికలు, ఆన్లైన్ పబ్లికేషన్లలో రాయడం. డిజిటల్ జర్నలిజం - సోషల్ మీడియా,

వెబ్ ద్వారా వార్తలు, సిటిజన్ జర్నలిజం - ప్రజలే వార్తలను పంచుకునే విధానం.

ప్రజాస్వామ్యంలో పాత్ర
పత్రికారంగం లేకుండా ప్రజాస్వామ్యం పూర్తి కాదు. పత్రికలు, జర్నలిస్టులు లేకపోతే సమాజం అంధకారంలోనే మిగిలిపోతుంది. ఎందుకంటే పత్రికారంగమే ప్రజలకు కళ్ళుగా, చెవులుగా, స్వరంగా ఉంటుంది.

ముగింపు
మొత్తం మీద పత్రికారంగం ప్రజాస్వామ్యానికి వాచ్ డాగ్ గా, ప్రజల గొంతుకగా, చైతన్య దీప్తిగా నిలుస్తుంది. జర్నలిస్టుల ప్రతి కలం గీత సమాజాన్ని మేల్కొల్పే శక్తిని కలిగి ఉంది.

సుల్తాన్ చాంద్ పబ్లికేషన్స్ వారి సామాజిక సేవ అభినందనీయం



సందేశం టైమ్స్: సంగారెడ్డి నియోజకవర్గ ఇన్చార్జి సెప్టెంబర్ 13: సంగారెడ్డి జిల్లా ప్రభుత్వ కళాశాల, సంగారెడ్డి కి సుల్తాన్ చాంద్ పబ్లికేషన్స్ ట్రస్ట్ వారు సుమారు రూ. 13 లక్షల విలువైన 3300 పుస్తకాలు విరాళంగా ఇవ్వడం జరిగిందని, ఈ పుస్తకాల ఆవిష్కరణ కార్యక్రమం కళాశాలలో ఘనంగా నిర్వహించడం జరిగిందని కళాశాల ప్రిన్సిపల్ డాక్టర్ ప్రవీణ తెలిపారు. సుల్తాన్ చాంద్ బుక్ ట్రస్ట్ వారు విద్యార్థుల భవిష్యత్తు కోసం ఇంత పెద్ద మొత్తంలో విలువైన పుస్తకాలను విరాళంగా అందజేయడం ఎంతో ఆనందకరమని, కళాశాల విద్యార్థులు ఈ

అవకాశాన్ని పూర్తిగా సద్వినియోగం చేసుకోవాలి అని సూచించారు. తమ కళాశాలలో అన్నీ కోర్సులకు సంబంధించిన పుస్తకాలు అందుబాటులో ఉన్నాయని, అదే విధంగా వివిధ పోటీ పరీక్షలకు కావలసిన అన్ని పుస్తకాలను విద్యార్థులకు పూర్తిగా అందుబాటులో ఉంచుతున్నామని, కళాశాలలోని లైబ్రరీ ఉదయం 10 నుండి సాయంత్రం ఐదు గంటల వరకు తెరిచి ఉంటుందని, ఈ సందకాశాన్ని విద్యార్థులు ఉపయోగించుకొని ఉన్నత స్థాయికి ఎదగాలని తెలిపారు. తారా ప్రభుత్వ కళాశాలలోని లైబ్రరీ సకల సదుపాయాలతో అన్నివేళలా విద్యార్థులకు అందుబాటులో ఉంచుతున్నామని తెలిపారు. ఈ సందర్భంగా గ్రంథాలయ ఇన్చార్జ్ డాక్టర్ హానాక్ ఆర్తర్ మాట్లాడుతూ విద్యార్థులు ఈ పుస్తకాల ద్వారా ప్రేరణ పొంది, తమ చదువులో ముందుకు సాగి, కనీసం కొంతమంది అయినా సివిల్ సర్వీసెస్, గ్రూప్ పరీక్షలు మరియు ఇతర పోటీ పరీక్షల్లో అగ్రస్థానాలు సాధించి కళాశాలకు మంచి పేరు తీసుకుని రావాలని



తెలిపారు. అసిస్టెంట్ లైబ్రరీయన్ డాక్టర్ అనిల్ కుమార్ విద్యార్థులకు పుస్తకాలను అందుబాటులో ఉంచడంలో చూపిన నిబద్ధతను ప్రిన్సిపల్ ప్రత్యేకంగా అభినందించారు. అదేవిధంగా ఈ పుస్తకాలు కళాశాలకు అందించబడేలా సుల్తాన్ చాంద్ పబ్లికేషన్స్ తో సంప్రదింపులు ప్రారంభించి ముందుకు మేసిన డాక్టర్ కరుణ కృపిని ప్రిన్సిపల్ ప్రత్యేకంగా ప్రశంసించారు. కార్యక్రమంలో జోగిపేట్ ప్రిన్సిపల్ డాక్టర్ రమేష్, మాజీ ప్రిన్సిపల్ డాక్టర్ కె.ఎస్.ఎస్. రత్న ప్రసాద్, వైస్ ప్రిన్సిపల్ డాక్టర్ జగదీశ్వర్, కళాశాల అధ్యాపకులు మరియు విద్యార్థులు పాల్గొన్నారు.

బిచ్చుంద మండలంలో

కాంగ్రెస్ నుంచి బీజేపీలో భారీ చేరికలు



సందేశం టైమ్స్: సంగారెడ్డి జిల్లా ప్రతినిధి 13 సెప్టెంబర్: నిజామాబాద్ జిల్లా బిచ్చుంద మండలంలోని రాజాపూర్ గ్రామంలో రాజకీయ పరిణామాలు వేగంగా మారుతున్నాయి. కాంగ్రెస్ పార్టీకి చెందిన ప్రముఖ నాయకులు, కార్యకర్తలు భారీగా భారతీయ జనతా పార్టీ (బీజేపీ)లో చేరారు. ఈ రోజు జరిగిన ప్రత్యేక కార్యక్రమంలో రాజాపూర్ గ్రామానికి చెందిన ఇద్దరు కాంగ్రెస్



వార్డు సభ్యులు గొట్టం సంజయ్, మేత్రి శోభా గంగాధర్ తో పాటు చాకలి రాములు, గొట్టం గంగారం, విట్టిల్, హనుమాన్, మేత్రి రామప్ప, నేరేడు దామోదర్, సాకలి హనుమాన్, బాలకిష్టయ్య, లక్ష్మి తదితరులు కలిపి సుమారు 50 మంది కాంగ్రెస్ కార్యకర్తలు బీజేపీలో చేరారు. వారిని జనీరాబాద్ మాజీ పార్లమెంటు సభ్యులు బీబి పటేల్ బీజేపీ కండువా కప్పి పార్టీలోకి

అహ్వానించారు. ఈ కార్యక్రమంలో జుక్కల్ మాజీ ఎమ్మెల్యే అరుణాతార, బీజేపీ బిచ్చుంద మండల పార్టీ అధ్యక్షులు శెట్టి విష్ణు, రాజాపూర్ బాత్ అధ్యక్షులు చంద్రపాల్, జనరల్ సెక్రటరీ జాదవ్ పండరి, ముత్యం పిరాజీ, మాజీ మండలాధ్యక్షులు కిష్టారెడ్డి, మల్లికార్జున్ దేశాయ్ తదితరులు పాల్గొన్నారు.

పొగాకు అ'ధర'పెషా వర్జీనియా కిలో రూ.418



మిగిలిన క్వాలిటీ పొగాకు మాత్రమే అధిక ధరలకు అమ్ముకునే పరిస్థితులున్నాయి. రైతులు అదనంగా వండించిన పొగాకును ప్రస్తుతం ఎన్ఎల్ఎస్ పరిధిలో ఉన్న ఐదు వేలం కేంద్రాల్లో అమ్ముకుంటున్నారు. కేంద్ర ప్రభుత్వం అదనంగా వండించిన పొగాకును నామ మాత్రపు పెనాల్టీతో అమ్ముకునే వెసులుబాటు కల్పించడం, ఇప్పుడు ధర పెరగడంతో రైతులు ముఖాల్లో సంతోషం కనబడుతుంది. ప్రస్తుతం ఉన్న రూ.418 ధర వేలం ముగిసే వరకు ఉంటుంది అని రైతులు అనుమానాలు వ్యక్తం చేస్తున్నారు. ఇదే ధరలు నిలకడగా ఉంటే చాలా వరకు రైతులు తమ కష్టాల నుంచి బయట పడే అవకాశాలున్నాయి. అయితే లోగ్రేడు పొగాకు ధరలు రూ.200 మించి పెరగడం లేదు.

జంగారెడ్డిగూడెం, సెప్టెంబర్ 13 (సందేశం టైమ్స్): వర్జీనియా పొగాకు ధరలు భారీగా పెరిగాయి. గత ఏడాది కిలో క్వాలిటీ పొగాకు ధర రూ.411 అల్ టైమ్స్ రికార్డు కాగా ప్రస్తుతం రూ.418 పలికింది. జంగారెడ్డిగూడెం వేలం కేంద్రం 32లో కిలో పొగాకు ధర రూ.418, వేలం కేంద్రం 18లో రూ.417, కొయ్యల గూడెంలో రూ.418, గోపాలపురంలో రూ.416, దేవర పల్లిలో రూ.416 ?ధరలు పలికాయి. గత ఏడాది సంవత్సరం వారం రోజుల్లో వేలం ముగుస్తుందనగా రూ.411 ధర రాగా ఈ సంవత్సరం మరో 45 రోజులు వేలం సమయం ఉండగా ధర రూ.418 చేరడంతో రైతులు హర్షం వ్యక్తం చేస్తున్నారు. చాలా వరకు క్వాలిటీ పొగాకును ఇప్పటికే రైతులు తక్కువ ధరకే అమ్ముకున్నారు.

తెనాలిలో డెంగీ



తెనాలి (గుంటూరు జిల్లా) : , సెప్టెంబర్ 13 (సందేశం టైమ్స్): తెనాలిలో ఒక వ్యక్తికి డెంగీ నిర్ధారణ కావడంతో అధికారులు అప్రమత్తమయ్యారు. ఆలస్యంగా వెలుగు చూసిన ఘటన వివరాలు ఇలా ఉన్నాయి. స్థానిక 17వ వార్డు సాలిపేట ప్రాంతంలో ఓ వ్యక్తి అస్పత్రుకు గురయ్యారు. గుంటూరు జిల్లా ప్రభుత్వ వైద్యశాలలో చికిత్స పొందుతున్న ఆయనకు రెండ్రోజుల క్రితం డెంగీ నిర్ధారణ అయినట్లు ఆరోగ్య సిబ్బంది తెలిపారు. దీంతో ఆ ప్రాంతంలోని అలిఖాన్ వీధి, కావేలీవారి వీధి, మసీదు ఎదురు సందు ప్రాంతాల్లో శుక్రవారం ప్రత్యేక పారిశుధ్య పనులు నిర్వహించారు. మున్సిపల్ హెల్త్ ఆఫీసర్ మొయి వసుబాబు అధ్యక్షతన మురుగు కాలువలలో పూడిక తీయించి, యాంటీ లార్వా స్ప్రే చేయించారు. డ్రిచింగ్ చల్లించారు. మలేరియా విభాగం సిబ్బందితో ప్రజల్లో అవగాహన కల్పించారు. మురుగునీటి పారుదలకు విఘాతం కలిగించవద్దని, వ్యర్థాలను కాలువల్లో వేయరాదని ప్రజలకు హితవు పలికారు. కార్యక్రమంలో శానిటరీ ఇన్స్పెక్టర్ డి శ్రీనివాసరావు, లెక్చరారుణ, జి ప్రసాద్ టివిఎస్ ప్రసాద్ పాల్గొన్నారు.

అంగోలు సిటీ, సెప్టెంబర్ 13 (సందేశం టైమ్స్): ఈ నెల 20, 21 తేదీల్లో ఒంగోలులో తొలిసారిగా జరగనున్న అంగన్వాడీ వర్కర్స్ అండ్ హెల్పర్స్ యూనియన్ 11వ రాష్ట్ర మహాసభను జయప్రదం చేయాలని ఆ సంఘం రాష్ట్ర ప్రధాన కార్యదర్శి కె.సుబ్బారావమ్మ, సిబిటియు రాష్ట్ర కార్యదర్శి కె.ఉమామహేశ్వరరావు కోరారు. ఒంగోలులోని సిబిటియు జిల్లా కార్యాలయంలో జరిగిన మీడియా సమావేశంలో వారు మాట్లాడారు. ఐసిడిఎస్ ఏర్పడి 50 ఏళ్లు పూర్తి స్టోర్టోత్సవాలు జరుపుకుంటున్న తరుణంలోనూ ఆ రంగంలో పనిచేస్తోన్న అంగన్వాడీలు, హెల్పర్లు ఉద్యోగ భద్రతకు నోచుకోలేదని ఆవేదన వ్యక్తం చేశారు. రెండు రోజులపాటు ఒంగోలులోని కార్మ కల్యాణ మండపంలో జరిగే మహాసభలో అంగన్వాడీల నమన్యలపై చర్చించి భవిష్యత్తు కార్యాచరణ రూపొందిస్తామన్నారు. ఈ సభకు సంఘం జాతీయ ప్రధాన కార్యదర్శి ఎఆర్ సింధు, సిబిటియు రాష్ట్ర ప్రధాన కార్యదర్శి

'అంగన్వాడీ' రాష్ట్ర మహాసభను జయప్రదం చేయండి

సిహెచ్ నర్సింగరావు ముఖ్య అతిథులుగా హాజరవుతారని తెలిపారు. రాష్ట్రంలోని 27 జిల్లాలకు చెందిన వెయ్యి మంది నాయకులు పాల్గొంటారని, 21వ జరిగే బహిరంగ సభను ప్రజాతంత్రవాదులు ఆర్థిక, హార్డిక సహకారం అందించి జయప్రదం చేయాలని కోరారు. ఈ సమావేశంలో సంఘం జిల్లా ప్రధాన కార్యదర్శి ఈడర్ అన్నపూర్ణ, సంఘం గౌరవాధ్యక్షులు ఎం.రమేష్ మాట్లాడారు. ఈ సందర్భంగా మహాసభ వార్ పోస్టర్ను నాయకులు ఆవిష్కరించారు.



అత్యుచారం కేసులో 20 ఏళ్ల జైలు శిక్ష

పోక్సో కేసులో వ్యక్తికి మూడేళ్ల జైలు

తెలంగాణ, సెప్టెంబర్ 13 (సందేశం టైమ్స్): బాలికను వేధించి, అసభ్యకరమైన వ్యాఖ్యలు చేసిన కేసులో కంకణాల కిరణ్ కు విజయనగరం పోక్సో కోర్టు న్యాయాధికారి కె.నాగమణి మూడేళ్ల జైలు, రూ.2వేల జరిమానా విధిస్తూ తీర్పు వెల్లడించారని ఎస్ఐ సాగర్ బాబు ఓ ప్రకటనలో తెలిపారు. మండలానికి చెందిన ఓ బాలిక ఈ ఏడాది ఫిబ్రవరిలో చేసిన ఫిర్యాదుపై అప్పట్లో కంకణాల కిరణ్పై కేసు నమోదు చేశామన్నారు. కేసు విచారణ పూర్తికావడంతో కిరణ్ కు న్యాయాధికారి శిక్ష ఖరారు చేశారని ఎస్ఐ తెలిపారు. బాధితురాలికి రూ.25వేలు పరిహారం చెల్లించునకు న్యాయాధికారి ఆదేశించారని ఎస్ఐ వివరించారు.



దాడికి పాల్పడ్డాడు. ఈ కేసులో ముద్దాయి సాకే రాజకుమార్ అలియాస్ పెద్దకు 20 యేళ్ల జైలు శిక్ష రూ.2.5 లక్షల జరిమానా విధిస్తూ కర్నూలు జిల్లా పోక్సో కోర్టు జిల్లా న్యాయమూర్తి ఇ.రాజేంద్రబాబు శుక్రవారం తీర్పు చెప్పారు. న్యాయస్థానం 20 మంది సాక్షులను విచారించిన అనంతరం ముద్దాయిపై నేరం రుజువు కావడంతో జైలు శిక్ష జరిమానా విధించారు. ఈ కేసులో మిగతా నలుగురు ముద్దాయిలపై నేరం రుజువు కానందున వారిపై కేసును కొద్దివేళ్లూ న్యాయమూర్తి తీర్పు చెప్పారు. ప్రాసిక్యూషన్ తరపున సైఫల్ పోక్సో కోర్టు పిపి సి.వి శ్రీనివాసులు వాదించారు.

అప్పుల బాధతో యువరైతు ఆత్మహత్య



చేసుకున్నారు. బంధువులు, పోలీసులు తెలిపిన వివరాల మేరకు లేపాక్షి తనకున్న 2.7 ఎకరాల పొలంలో మిర్చి, వరి పంటలు సాగు చేసేవారు. ఐదేళ్లుగా సరైన దిగుబడి రాక, వచ్చినా కనీస మద్దతు ధరలు లేకపోవడంతో సాగు ఖర్చులు కూడా రాలేదు. దీంతో రూ.11 లక్షల వరకు అప్పులు చేశారు. అప్పులు ఎలా తీర్చాలో తెలియక మనోవేదనకు గురైన ఆయన ఉదయం ఇంట్లో ఎవరూ లేని సమయంలో పురుగుల మందు తాగి ఆత్మహత్య చేసుకున్నారు. ఆయనకు భార్య, నలుగురు కుమార్తెలు ఉన్నారు. రైతు లేపాక్షి కుటుంబాన్ని సీఐఎం, కౌలు రైతు సంఘం నాయకులు రంగారెడ్డి, కృష్ణమూర్తి, వెంకటేశ్ తదితరులు పరామర్శించారు. రూ.25 లక్షల పరిహారం అందజేసి రైతు కుటుంబాన్ని ఆదుకోవాలని ప్రభుత్వాన్ని డిమాండ్ చేశారు.

అనంతపురం క్రైం, సెప్టెంబర్ 13 (సందేశం టైమ్స్): ఆడుకుంటూ పొర పాటున వాటర్ బాటిల్ మూత మింగి ఏడాదిన్నర చిన్నారి ప్రాణాలు కోల్పోయారు. అనంతపురం నగరానికి చెందిన మౌనిక గుత్తి పట్టణ సమీపంలోని ఎన్.పీ.టీ.సీ ట్రాన్స్ కో విభాగంలో ఏడీఈగా విధులు నిర్వహిస్తున్నారు. ఆమె భర్త యుగంధర్ అనంతపురంలో ఆర్.అండ్.బీ ఏఈగా పనిచేస్తున్నారు. వీరికి ఏడాదిన్నర వయసున్న కుమారుడు రక్షిత్ రామ్ ఉన్నారు. మౌనికకు నైట్ షిఫ్ట్ ఉండటం, కుమారుడు ఇంకా తల్లిపాలను మానకపోవడంతో వెంట తీసుకుని విధులకు వచ్చారు. వీరి వెంట ఆమె మామ కూడా ఉన్నారు. మౌనిక విధి నిర్వహణలో ఉన్న సమయంలో బాలుడు ఆడుకుంటూ పొరపాటున వాటర్ బాటిల్ మూత మింగేశాడు. అది గొంతులో ఇరుక్కోవడంతో ఊపిరి అందక విలవిల్లాడాడు. మౌనిక వెంటనే

వాటర్ బాటిల్ మూత మింగి బాలుడి మృతి

అనంతపురం క్రైం, సెప్టెంబర్ 13 (సందేశం టైమ్స్): ఆడుకుంటూ పొర పాటున వాటర్ బాటిల్ మూత మింగి ఏడాదిన్నర చిన్నారి ప్రాణాలు కోల్పోయారు. అనంతపురం నగరానికి చెందిన మౌనిక గుత్తి పట్టణ సమీపంలోని ఎన్.పీ.టీ.సీ ట్రాన్స్ కో విభాగంలో ఏడీఈగా విధులు నిర్వహిస్తున్నారు. ఆమె భర్త యుగంధర్ అనంతపురంలో ఆర్.అండ్.బీ ఏఈగా పనిచేస్తున్నారు. వీరికి ఏడాదిన్నర వయసున్న కుమారుడు రక్షిత్ రామ్ ఉన్నారు. మౌనికకు నైట్ షిఫ్ట్ ఉండటం, కుమారుడు ఇంకా తల్లిపాలను మానకపోవడంతో వెంట తీసుకుని విధులకు వచ్చారు. వీరి వెంట ఆమె మామ కూడా ఉన్నారు. మౌనిక విధి నిర్వహణలో ఉన్న సమయంలో బాలుడు ఆడుకుంటూ పొరపాటున వాటర్ బాటిల్ మూత మింగేశాడు. అది గొంతులో ఇరుక్కోవడంతో ఊపిరి అందక విలవిల్లాడాడు. మౌనిక వెంటనే



బాలుడిని గుత్తి ప్రభుత్వ ఆస్పత్రికి తీసుకువెళ్లగా సీఐఆర్ చేశారు. ఎంత ప్రయత్నించినా చిన్నారిని కాపాడటం సాధ్యం కాలేదని తెలిపారు. కన్న కొడుకు మృతితో మౌనిక గుండెలవినేలా రోదించారు

టమోటా ధర పతనం

పత్తికొండ, ప్యాపిలి మార్కెట్లో కిలో రూ.6కు మాత్రమే కొనుగోలు బహిరంగ మార్కెట్లో కిలో రూ.25 నుంచి రూ.30 విక్రయం

కర్నూలు ప్రతినిధి, సెప్టెంబర్ 13 (సందేశం టైమ్స్): టమోటా రైతుకు గిట్టుబాటు ధర దక్కడం లేదు. బహిరంగ మార్కెట్లో కిలో రూ.25 నుంచి రూ.30 వరకూ ధర ఉండగా రైతుకు రూ.6 మాత్రమే లభిస్తోంది. దీంతో, వారు తీవ్ర ఆవేదన వ్యక్తం చేస్తున్నారు. కర్నూలు జిల్లా పత్తికొండ, మద్దికెర, తుగ్గలి, క్రీష్ణగిరి వెల్దుర్తి మండలాల్లో రైతులు అధికంగా టమోటా సాగు చేస్తున్నారు. అన్నమయ్య జిల్లా మదనపల్లి టమోటా మార్కెట్ తర్వాత కర్నూలు జిల్లా పత్తికొండ మార్కెట్లోనే టమోటా క్రయవిక్రయాలు అత్యధికంగా సాగుతున్నాయి. పత్తికొండ నుండి తెలంగాణ, తమిళనాడు, మహారాష్ట్రలోని పలు ప్రాంతాలకు ఎగుమతి చేస్తుంటారు. ఎకరా విస్తీర్ణంలో టమోటా సాగుకు రూ.50 వేల వరకూ ఖర్చవుతోంది. ఒక ఎకరాలో ఏడు కోతల వరకూ పంట వస్తుంది. బాగా పంట పడితే కోతకు వెయ్యి కిలోల వరకూ దిగుబడి వస్తుంది. ఏడు కోతలకు కలిపి ఏడు వేల కిలోల వరకూ దిగుబడి వచ్చినా కిలో రూ.6 లెక్కన రైతుకు రూ.42 వేలు మాత్రమే దక్కతుంది. ప్రస్తుత ధరను బట్టి రూ.8 వేల వరకూ నష్టం వస్తోంది. కర్నూలు జిల్లాలోని పలు ప్రాంతాల్లో బహిరంగ మార్కెట్లో కిలో రూ.20 వరకూ ధర ఉంది. ఇతర జిల్లాల్లో రూ.25



నుంచి రూ.30 వరకూ అమ్ముతున్నారు. అన్నమయ్య జిల్లా మదనపల్లిలో శుక్రవారం గ్రేడ్-1 టమోటాకు గరిష్ట ధర రూ.210, కనిష్ట ధర రూ.170 వరకూ పలికింది. గ్రేడ్-2 టమోటాకు గరిష్ట ధర రూ.160, కనిష్ట ధర వంద రూపాయలు లభించింది. పత్తికొండ మార్కెట్లో నలుగురు వ్యాపారులు ఉన్నారు. వీరు సింకేట్లో ధర తగ్గించేస్తున్నారని రైతులు ఆవేదన వ్యక్తం చేస్తున్నారు. ప్రభుత్వం ప్రేక్షకపాత్ర పోషిస్తోందని విమర్శిస్తున్నారు. నంద్యాల జిల్లా ప్యాపిలి టమోటా మార్కెట్లోనూ రైతుకు ధర దక్కడం లేదు. ఇక్కడ కూడా 25 కిలోల బాక్స్ రూ.150 మాత్రమే లభించింది. ఈ లెక్కన కిలో రూ.6 మాత్రమే పలికింది. =

మలేరియా మాత్రలు మింగి..

కురుపాం రూరల్, సెప్టెంబర్ 13 (సందేశం టైమ్స్): మలేరియా మాత్రలు మింగి ఓ గిరిజన మహిళ ఆత్మహత్య చేసుకుంది. ఈ ఘటన ఏగులవాడ పంచాయతీ ఈతమానుగూడలో రాత్రి జరిగింది. కురుపాం ఎస్ఐబి నారాయణరావు అందించిన వివరాల ప్రకారం.. ఈతమానుగూడ గ్రామానికి చెందిన గిరిజన మహిళ మండంగి సూరమ్మ(30), సురేష్ భార్యభర్తలు. సురేష్ మద్యానికి బానిస కావడంతో భార్య సూరమ్మ తాగవద్దని

మండలం చింది. ఈ విషయంలో గురువారం రాత్రి భార్యభర్తల మధ్య గొడవ జరిగింది. మనస్తాపానికి గురైన సూరమ్మ ఇంటిలో ఉన్న 8 మలేరియా మాత్రలు మింగింది. దాంతో ఆమె అపస్వారక స్థితిలోకి చేరింది. సూరమ్మను మొందెంఖల్ ఆసుపత్రికి కుటుంబ సభ్యులు తరలించారు. అక్కడ చికిత్స పొందుతూ సూరమ్మ మృతి చెందింది. సూరమ్మకు ఇద్దరు మగ పిల్లలు ఉన్నారు. ఈ ఘటనపై కురుపాం పోలీసులు కేసు నమోదు చేశారు.

లైంగిక వేధింపుల కేసు.. తహసీల్దారుకు రిమాండ్



జగిత్యాల క్రైం, సెప్టెంబర్ 13 (సందేశం టైమ్స్): జగిత్యాల జిల్లాలోని పెగడపల్లి తహసీల్దార్ రవీందర్ నాయక్ కు లైంగిక వేధింపుల కేసులో జిల్లా మొదటి అదనపు జ్యుడిషియల్ మేజిస్ట్రేట్ రిమాండ్ విధించింది. జిల్లా కేంద్రంలోని అర్బన్ హాజింగ్ కాలనీలో డబుల్ బెడ్రూం ఇళ్ల బిల్డింగులను ఎంపిక కోసం రాష్ట్ర ప్రభుత్వం ఇటీవల దరఖాస్తులను ఆహ్వానించింది.

వట్టణంలోని అనేక మంది దరఖాస్తు చేసుకున్నారు. లబ్ధిదారులను ఎంపిక చేసేందుకు గాను వార్డుకో తహసీల్దార్ స్థాయి అధికారితో పాటు పలువురు మున్సిపల్ అధికారులను ప్రభుత్వం నియమించింది. ఎంపిక ప్రక్రియలో భాగంగా కలిసి పనిచేసిన ఓ మహిళా ఉద్యోగిపై తహసీల్దార్ రవీందర్ నాయక్ అసభ్యంగా ప్రవర్తించినట్లు ఆరోపణలు వచ్చాయి. దీంతో తీవ్ర మనస్తాపానికి గురైన యువతి జగిత్యాల పట్టణ పోలీసులకు ఫిర్యాదు చేసింది. తహసీల్దార్ పై లైంగిక వేధింపుల కేసు నమోదు చేసి జగిత్యాల మొదటి అదనపు జ్యుడిషియల్ మేజిస్ట్రేట్ ఎదుట హాజరుపరచగా జడ్జి రిమాండ్ విధించారు.

బ్యాంకులో 5 లక్షలు కాజేసిన బాలుడు!

సీసీ కెమెరా ఫుటేజీతో నిర్ధారణ నిజామాబాద్ జిల్లా బోధన్ ఎస్పీఐలో ఫుటన.. చోరీపై పోలీసుల దర్యాప్తు

ఈ నెల 8న ఫుటన ఆలస్యంగా వెలుగు చూసిన వైనం

బోధన్, సెప్టెంబర్ 13 (సందేశం టైమ్స్): నిజామాబాద్ జిల్లా బోధన్ లోని భారతీయ స్టేట్ బ్యాంకు (ఎస్బీఐ)లో చోరీ జరిగింది. ఈ నెల 8న బ్యాంకులో రూ. 5 లక్షలు చోరీకి గురైనట్లు క్యాషియర్ పోలీసులకు ఫిర్యాదు చేశారు. కేసు విచారణలో భాగంగా బ్యాంకులోని సీసీ కెమెరాల ఫుటేజీని చూసిన పోలీసులు విస్తుపోయారు. ఓ బాలుడు ఈ చోరీ చేసినట్లు గుర్తించారు. బ్యాంకులో ఇద్దరు వ్యక్తులు అనుమానాస్పదంగా తిరగగా.. బాలుడు నగదు కౌంటర్ వైపు వెళ్లాడు. ఆ బాలుడే రూ. 5 లక్షలు చోరీ చేసినట్లు నిర్ధారించామని పోలీసులు చెబుతున్నారు. అతనికి



సహకరించిన వారికోసం సీసీ ఫుటేజీల ద్వారా విచారణ జరుపుతున్నట్లు చెప్పారు. ఈ విషయంపై పట్టణ సీఐబి వివరణ కోరగా.. అన్ని కోణాల్లో విచారణ చేపడుతున్నామని, త్వరలోనే నిందితులను పట్టుకుంటామని తెలిపారు.

రియల్ ఎస్టేట్ వ్యాపారి దారుణ హత్య

విఎస్ఆర్ నగర్, సెప్టెంబర్ 13 (సందేశం టైమ్స్): ఇద్దరు ఒకరికొకరు తెలిసినవారే! కానీ.. వ్యాపార, ఆర్థిక లావాదేవీల్లో విభేదాల కారణంగా వారిలో ఒకరు మరొకరిని నదిరోడ్డుపై పొడిచి పొడిచి చంపాడు! హైదరాబాద్ లోని కుషాయిగూడ హెచ్బీ కాలనీలో జరిగింది దారుణం. ఆ కాలనీకి చెందిన పి.శ్రీకాంత్ రెడ్డి (45).. రియల్ ఎస్టేట్ తోపాటు పైనాన్స్ వ్యాపారం కూడా చేసేవారు. ఆయనకు భార్య, ఇద్దరు పిల్లలు ఉన్నారు. నిత్యం తన వెన్నంటి ఉండే ధర్మాజీ (40) అనే వ్యక్తితో శ్రీకాంత్ రెడ్డికి కొంతకాలంగా విభేదాలున్నాయి. అవి ఒకరిపై ఒకరు కక్ష పెంచుకునే స్థాయికి చేరుకున్నాయి. ఆ విభేదాలను పరిష్కరించుకునేందుకు ఇద్దరూ మంగాపురంలోని శ్రీకాంత్ రెడ్డి కార్యాలయంలో కలుసుకుని.. మధ్యం తాగారు. మత్తులో మాటామాటా పెరిగి ఇద్దరి మధ్య బాగా గొడవ జరిగినట్లు సమాచారం. వాగ్వాదం కాస్తా కొట్టుకునేదాకా వెళ్లి ఇద్దరూ పెనుగులాడుతూ కార్యాలయంలోంచి బయటకు వచ్చారు. ముందస్తు ప్రణాళిక ప్రకారం తనతో తెచ్చుకున్న కత్తిని బయటకు తీసిన ధర్మాజీ..



దాంతో శ్రీకాంత్ రెడ్డిని విచక్షణరహితంగా పొడిచి తీవ్రంగా గాయపరచాడు. అడ్డకోబోయిన ఓ వ్యక్తిని సైతం బెదిరించాడు. అనంతరం శ్రీకాంత్ రెడ్డి చనిపోయాడని భావించి అక్కడి నుంచి పారిపోయాడు. స్థానికులు ఇచ్చిన సమాచారంతో ఘటనాస్థలికి చేరుకున్న 108 అంబులెన్స్ సిబ్బంది శ్రీకాంత్ రెడ్డిని సీపీఆర్ చేసి కాపాడే ప్రయత్నం చేసా ఉపయోగం లేకుండా పోయింది. విషయం తెలుసుకుని అక్కడికి చేరుకున్న కుషాయిగూడ పోలీసులు జరిగిన ఘటనపై ఆరా తీశారు. శ్రీకాంత్ రెడ్డి మృతదేహాన్ని పోస్టుమార్డం నిమిత్తం గాంధీ ఆసుపత్రికి తరలించారు.

3 ఏళ్ల కూతుర్ని గొంతుపిసికి చంపిన తల్లి

శివ్వంపేట, సెప్టెంబర్ 13 (సందేశం టైమ్స్): వివాహేతర సంబంధానికి అడ్డుగా ఉందని కన్నకూతురిని ప్రియుడితో కలిసి గొంతుపిసికి చంపింది తల్లి. మెదక్ జిల్లా శివ్వంపేట మండలం శభాషపల్లిలో ఈ ఘటన ఆలస్యంగా వెలుగుచూసింది. శభాషపల్లికి చెందిన బంటు మమతకు రాయపోల్ మండలానికి చెందిన వడ్డపల్లి భాస్కర్ తో ఎనిమిదేళ్ల క్రితం పెళ్లయింది. వీరికి చరణ్ (4), తనుశ్రీ (3) పిల్లలు. భర్త భాస్కర్ కు అర్థమయ్యేలా మాట్లాడలేకపోవడం అనే బలహీనత ఉండటంతో దాన్ని సాకుగా చూపి.. అతడితో కలిసి ఉండలేనని, పెద్దలు తనకు ఇష్టం లేని పెళ్లి చేశారంటూ చెప్పి పిల్లలను తీసుకొని మమత అత్తింటి నుంచి శభాషపల్లిలోని పుట్టింటికి వెళ్లిపోయింది. కొన్నాళ్ల ఆమెకు అదే గ్రామానికి చెందిన ఘమాజీతో వివాహేతర సంబంధం ఏర్పడింది. అతడితో



వెళ్లిపోవాలని నిర్ణయించుకున్న మమత ఈ ఏడాది జూన్ 7న కుమారుడిని తల్లి వద్దే వదిలేసి. తనుశ్రీని వెంటబెట్టుకొని ప్రియుడు ఘమాజీతో కలిసి పుట్టింటి నుంచి బయటకొచ్చింది. అయితే గ్రామ శివారులో మమత, ఘమాజీ కలిసి విన్నూర్ తనుశ్రీని గొంతు పిసికి చంపి.. గొయ్యి తీసి పూజ్చిపెట్టి వెళ్లిపోయారు. గతంలోనూ ఇద్దరు కొన్ని రోజులు కనిపించకుండా పోవడంతో బంధువులు అప్పట్లోనే వెతికిపట్టుకుని వచ్చారు. ఈసారి వారి ఆహూతి దొరకబ్రాహ్మణులతో భర్త భాస్కర్ మే 27న శివ్వంపేట పోలీస్ స్టేషన్ లో మిస్సింగ్ కేసు పెట్టారు.

రూ. 12 వేల కోట్లు కాదు.. రూ. 12 కోట్లే!

హైదరాబాద్ లో పట్టుకున్న డ్రగ్స్ ముఠి పదార్థాల విషయంలో మహారాష్ట్ర పోలీసుల ప్రచారంపై రాష్ట్ర పోలీసుల అభ్యంతరం



హైదరాబాద్, సెప్టెంబర్ 13 (సందేశం టైమ్స్): మహారాష్ట్ర పోలీసులు హైదరాబాద్ లో జరిపిన ఆపరేషన్ పై అనేక ప్రశ్నలు తలెత్తుతున్నాయి. చర్రపల్లిలో అక్రమంగా నడుస్తున్న రసాయన పరిశ్రమపై దాడిచేసి మాదకద్రవ్యాలను స్వాధీనం చేసుకోవడం అభినందనీయం అయినప్పటికీ.. పట్టుకున్న రసాయనాల విలువపై చేస్తున్న ప్రచారంపై తెలంగాణ పోలీసు, ఎక్సైజ్ వర్గాలు తీవ్ర అభ్యంతరం వ్యక్తం చేస్తున్నాయి. ముంబయి పోలీసులు పట్టుకున్న 5.790 కిలోల డ్రగ్స్ విలువ రూ. 11.58 కోట్లు మాత్రమేనని మిగిలిన కెమికల్స్, ఇతర సామగ్రి విలువ కలిపిన మొత్తం రూ. 12 కోట్లకు

మించదని రాష్ట్ర నిఘా వర్గాలు చెబుతున్నాయి. అయితే.. ఈ ముఠి పదార్థాలతో రూ. 12వేల కోట్ల విలువైన డ్రగ్స్ తయారు చేయవచ్చంటూ ముంబయి పోలీసులు చేసిన ప్రకటన వివాదాస్పదంగా మారింది. దీనిపై తెలంగాణ ఇంటెలిజెన్స్, ఎక్సైజ్ శాఖ అధికారులు విచారణ చేపట్టారు. కాగా.. చర్రపల్లిలో నిర్వహిస్తున్న ఆ డ్రగ్స్ తయారీ ఫ్యాక్టరీకి ఎలాంటి అనుమతులు లేవని తెలిసింది. నాచారంలో 2017లో ఒక ఫ్యాక్టరీ కోసం రుచ్చార్ సుబ్రహ్మణ్యం అనే వ్యక్తి అనుమతి తీసుకున్నా.. అది ప్రారంభం కాకుండానే యాజమాన్యం ఓలేటి అజయ్, శ్రీనివాస్ అనే వ్యక్తుల పేరు మీదకు మారింది. వీరు నాచారం బదులు చర్రపల్లిలో అక్రమంగా ఈ ఫ్యాక్టరీని నిర్వహిస్తున్నట్లు దర్యాప్తులో వెల్లడైంది. ముంబయి పోలీసులు డ్రగ్స్ రాకెట్ గుట్టు రట్టు చేసిన వెంటనే మంత్రి జూపల్లి కృష్ణారావు ఎక్సైజ్ ఉన్నతాధికారులతో సమావేశం నిర్వహించి.. "వారు ఇక్కడికి వచ్చి దాడులు చేసేదాకా మీరెందుకు గుర్తించలేకపోయారు"ని మంత్రి ప్రశ్నించినట్లు తెలిసింది. హైదరాబాద్ కేంద్రంగా ఉన్న పరిశ్రమల్లో తనిఖీలు నిర్వహించే అంశంపైనా మంత్రి వారితో చర్చించారు. అయితే.. అలా చేయడంవల్ల పారిశ్రామికవేత్తలను టార్గెట్ చేసినట్లు అవుతుందనే అభిప్రాయాన్ని ఎక్సైజ్ శాఖ అధికారులు మంత్రి దృష్టికి తీసుకెళ్లినట్లు సమాచారం.

కార్లైనా.. బైకైనా.. లారీ అయినా.. ఇకపై ఇది ఉండాలిందే..

ప్రమాదాల నివారణకు రవాణా శాఖ కీలక నిర్ణయం వాహనం, దాని మూలలు కనిపించేలా స్టిక్కర్ ఉండాలి రాత్రిపూట వాహనాలు స్పష్టంగా కనిపించడానికే నిబంధన అధికృత సంస్థ నుంచే స్టిక్కర్లు కొనాలని ఉత్తర్వుల్లో ఆదేశం



సెప్టెంబర్ 13 (సందేశం టైమ్స్): ఇటీవలి కాలంలో ఇటువంటి వార్తలు ఎక్కువయ్యాయి! రోడ్డు పక్కన నిలిపి ఉంచిన లేదా నెమ్మదిగా వెళుతున్న వాహనం దగ్గరకు వచ్చే వరకూ కనిపించకపోవడంతో జరిగే ప్రమాదాలు పెరిగాయి. ఈ నేపథ్యంలోనే ప్రమాదాలను అరికట్టేందుకు రాష్ట్ర ప్రభుత్వం కీలక నిర్ణయం తీసుకుంది. ద్వీచక్ర వాహనాలు కావచ్చు.. సరుకు రవాణా చేసే భారీ వాహనాలు కావచ్చు.. అన్నిటికీ వెనక రిఫ్లెక్టింగ్ స్టిక్కర్లను అతికించడం తప్పనిసరి చేసింది. ఈ మేరకు రవాణా, రోడ్డు, భవనాల శాఖ ప్రత్యేక ముఖ్య కార్యదర్శి వికాస్ రాజ్ ఉత్తర్వులు జారీ చేశారు. రాత్రి వేళల్లో ముందు వెళ్లే వాహనాలు స్పష్టంగా కనిపించడమే ధ్యేయంగా ఈ నిర్ణయం తీసుకున్నారు. ప్రమాదాలనివారణ చర్యల్లో భాగంగా నిబంధనలను మరింత కఠినంగా అమలు చేసేందుకు చర్యలు చేపట్టామన్నారు. ఈ అంశంపై సుప్రీంకోర్టు ఆదేశాలనూ పక్కాగా అమలు చేయనున్నామన్నారు. రిఫ్లెక్టింగ్ స్టిక్కర్ వాడకాన్ని తప్పనిసరిగా అమలు చేసేందుకు చట్టప్రకారం చర్యలు తీసుకుంటున్నామని, రాత్రి వేళ వాహనం, దాని మూలలు స్పష్టంగా కనిపించేలా ఈ స్టిక్కర్ ఉండాలని వివరించారు. రిఫ్లెక్టింగ్ పరిశీలనకు రవాణా శాఖ ఆధ్వర్యంలో ప్రత్యేకంగా

కమిటీ ఏర్పాటు చేసేలా కమిషనర్ చర్యలు తీసుకోవాలని ఉత్తర్వుల్లో పేర్కొన్నారు. మార్కెట్ లోకి కొత్తగా వస్తున్న వాహనాల వెనక స్టిక్కర్లను ఏర్పాటు చేస్తున్నారని, పాత వాహనాలు తప్పనిసరిగా స్టిక్కర్లను ఏర్పాటు చేసుకోవాలని వివరించారు. ద్వీచక్ర వాహనాలు, ట్రాక్టర్లు, సరుకు రవాణా వాహనాలు, మోటారు క్యాబ్లు, ఆటోలు, ఓమ్ని బస్సులు, హైడ్రాలిక్ ట్రాలర్లు తదితర అన్ని వాహనాలకు వెనక భాగంలో ఇకపై రిఫ్లెక్టింగ్ స్టిక్కర్లు తప్పనిసరి చేశారు. రిఫ్లెక్టింగ్ స్టిక్కర్లు, నంబరు ప్లేట్లు ఏబిఎస్ 057, 090, 089 నాణ్యతా ప్రమాణాలకు అనుగుణంగా ఉండాలని, వీటిని తనిఖీ చేయడానికి క్యూఆర్ ఆధారిత వ్యవస్థను ఏర్పాటు చేస్తామని, రవాణా శాఖ అధికృత సంస్థలు మాత్రమే వీటిని సరఫరా చేయాలని ఉత్తర్వుల్లో నిర్దేశించారు. వాహన యజమానులందరూ ఈ నిబంధనలను పాటించాలని విజ్ఞప్తి చేశారు.

సినీఫక్కిలో దారిదోపిడి.. 40 లక్షలు చోరీ



శంకర్ పల్లి, సెప్టెంబర్ 13 (సందేశం టైమ్స్): పట్టణగలు.. నలుగురు దుండగులు సినీఫక్కిలో దారి దోపిడికి పాల్పడి రూ. 40 లక్షలు దోచుకున్నారు! అనంతరం అక్కణ్ణుంచి పారిపోయే క్రమంలో వారి కారు బోల్తాపడింది. లోపలున్న నలుగురు దుండగులూ పరారయ్యారు. రంగారెడ్డి జిల్లా, శంకర్ పల్లి మండలంలో జరిగిన ఈ ఘటన కలకలం రేపింది. బాధితులు, పోలీసులు తెలిపిన వివరాల ప్రకారం.. హైదరాబాద్ ప్రాంతానికి చెందిన రాకేష్ అగర్వాల్ స్టీల్ వ్యాపారి. వికారాబాద్ లో ఉన్న తన కస్టమర్ వద్ద నుంచి రూ. 40 లక్షలు తీసుకురావాలంటూ.. ఆయన

తన డ్రైవర్ మధును, నమ్మకస్పదైన సాయిబాబా అనే మరో వ్యక్తిని ఉదయం కారులో పంపించాడు. వారిద్దరూ వికారాబాద్ లో కస్టమర్ ఇచ్చిన సొమ్ముతో తిరుగు ప్రయాణమయ్యారు. అయితే.. నలుగురు దుండగులు మరో కారులో (టీఎస్ 11 ఈఎల్ 8817) వారిని వెంబడించారు. మధ్యాహ్నం 1:30 గంటల సమయం లో శంకర్ పల్లి మండల పరిధిలోని హుస్సేన్ పూర్ గ్రామ శివారులోకి రాగానే.. మధు, సాయిబాబా ఉన్న కారు ను వెనుక నుంచి ఢీకొట్టారు. వారి కారు ఆగగానే.. ముగ్గురు వ్యక్తులు ముఖాలకు మాస్క్ ధరించి వచ్చి డ్రైవర్ మధు కళ్లలో కారం చల్లి వెనుక వైపు కారు అడ్డం పగలగొట్టి.. లోపల కూర్చున్న సాయిబాబాపై దాడి చేశారు. దమ్మీ పిస్తోల్ తో బెదిరించి అతడి వద్ద ఉన్న రూ. 40 లక్షల నగదు సంచిన లాక్కుని తమ కారులో అక్కణ్ణుంచి వెళ్లిపోయారు. కానీ.. నాలుగు కిలోమీటర్ల దూరం వెళ్లిన తర్వాత కొత్తపల్లి

గ్రామంలోకి రాగానే దుండగుల కారు అదుపుతప్పి కల్పర్లు ఢీకొట్టి బోల్తాపడింది. వెంటనే దుండగులు కారులో నుంచి బయటకు వచ్చి.. కారును అక్కడే వదిలి రూ. 40 లక్షల డబ్బు ఉన్న బ్యాగ్ తీసుకొని అక్కణ్ణుంచి వెళ్లిపోయేందుకు ప్రయత్నించారు. కారు బోల్తాపడిన శబ్దం విని అక్కడికి చేరుకున్న స్థానికులు ఏమైందని అడగా.. తమవై ఎవరో దాడి చేసేందుకు వెంటపడుతున్నారని చెబుతూ అక్కడి నుంచి దుండగులు పారిపోయారు. వారి తీరుతో అనుమానం వచ్చిన స్థానికులు పోలీసులకు సమాచారం అందించారు. పోలీసులు అక్కడికి చేరుకుని కారును పరిశీలించగా.. అందులో రూ. 8.71 లక్షల నగదు, దమ్మీ పిస్తోలు, కత్తి, కారంపొడి, మధ్యం బాటిల్ లభ్యం అయ్యాయి. కాగా.. దారి దోపిడి గురించి తెలుసుకున్న రాజేంద్రనగర్ డీసీపీ శ్రీనివాస్, నార్సింగి, చేవెళ్ల పోలీసులు రచుణగాడ, కిషన్ గౌడ్లు ఘటనాస్థలాన్ని పరిశీలించారు.

కూకట్ పల్లి రేణు మర్డర్ కేసును మలుపు తిప్పిన క్యాబ్ డ్రైవర్.

హైదరాబాద్, సెప్టెంబర్ 13 (సందేశం టైమ్స్): కూకట్ పల్లిలో రేణు అగర్వాల్ హత్య కేసును హైదరాబాద్ పోలీసులు ఛేదించారు. రేణు అగర్వాల్ హత్య కేసులో ముగ్గురు నిందితులను అరెస్ట్ చేశారు పోలీసులు. ఢిల్లీలో నిఖిల్ ను పట్టుకున్నారు పోలీసులు. రాంచీలో మరో ఇద్దరు నిందితులను అరెస్ట్ చేశారు. రేణు అగర్వాల్ హత్యకు ముందు తూప్రాన్ లో ముందు పార్టీ చేసుకున్నారు హర్ష గ్యాంగ్. పార్టీలో మొత్తం తొమ్మిది మందిని గుర్తించారు హైదరాబాద్ పోలీసులు. క్యాబ్ డ్రైవర్ ఇచ్చిన సమాచారంతో నిందితులను అరెస్ట్ చేశారు. ఈ కేసుకు సంబంధించి మరెన్ని వివరాలు తెలియాల్సి ఉ

ంది. కాగా, కూకట్ పల్లిలోని స్వాన్ లేక్ గేటెడ్ కమ్యూనిటీ అపార్టుమెంట్ లో రాకేష్, రేణు అగర్వాల్ దంపతులు నివసిస్తున్నారు. జార?ండ్ కు చెందిన హర్ష వారి ఇంట్లో పనిచేస్తున్నారు. హర్ష తన గ్యాంగ్ తో రేణు అగర్వాల్ ను బుధవారం మధ్యాహ్నం హత్య చేశారు. మొదట రాకేష్ ఇంట్లోకి వెళ్లిన ఇద్దరూ.. ఒంటరిగా ఉన్న రేణు అగర్వాల్ నోట్లో దుస్తులు కుక్కీ కాళ్లు చేతులు కట్టేశారు. లాకర్ తాళాలు ఎక్కడన్నాయో చెప్పాలని, ఎక్కడెక్కడ డబ్బు, బంగారం ఉందో చెప్పాలని చిత్రహింసలు పెట్టారు. సుమారు గంటకుపైగా ఆమెను చిత్రహింసలు పెట్టినా నోరు విప్పకపోవడంతో ఆగ్రహానికి గురైన దుండగులు

కుక్కర్ తో రేణు అగర్వాల్ తలపై బలంగా కొట్టారు. ఆపై ఆమెను కత్తితో గొంతుకోసి విచక్షణారహితంగా పొడిచి చంపేశారు. అనంతరం ఇంట్లోనే స్నానం చేసి, ట్రావెల్ బ్యాగుతో పారిపోయారు. ఈ కేసును పోలీసులు సీరియస్ గా విచారిస్తున్నారు.





అర్డ్ దీప్ ను అందుకే తీసుకోలేదు..

తొలిసారి స్పందించిన బ్యాటింగ్ కోచ్..

ఆసియా కప్-2025 లో భాగంగా యూఏఈతో జరిగిన తొలి మ్యాచ్ లో టీమిండియా బౌలింగ్ లైన్ప్ చాలా మందిని ఆశ్చర్యపరిచింది. అందరూ అనుకున్నట్లుగా అర్డ్ దీప్ ను తుది జట్టులోకి తీసుకోలేదు. కేవలం ఒకే ఒక పేసర్ తో టీమిండియా బరిలోకి దిగింది. జస్ట్రీత్ బుమ్రాతో పాటు హార్దిక్ పాండ్యా, శివమ్ దూబేలను ఫాస్ట్ బౌలింగ్ కోసం వాడుకుంది. ఏకంగా ముగ్గురు స్పిన్నర్లతో బరిలోకి దిగి అందరికీ షాకిచ్చింది తుది జట్టు కూర్పుపై టీమిండియా బ్యాటింగ్ కోచ్ సీతాన్ను కోటక్ స్పందించారు. 'తుది జట్టు ఎంపిక విషయంలో ఎటువంటి ఎజెండా లేదు. జట్టుకు ఏది అవసరం అనే దానిని దృష్టిలో ఉంచుకుని తుది జట్టు ఎంపిక జరుగుతుంది. జట్టుకు ఏది మంచిదో కెప్టెన్, ప్రధాన కోచ్ నిర్ణయించుకుంటారు. జట్టులో ఉన్న 15 మంది మైదానంలోకి దిగడానికి అర్హులే. కానీ, అందరికీ చోటు దొరకదు. పిచ్ పరిస్థితి, ప్రత్యర్థి జట్టును బట్టి తుది జట్టు ఎంపిక ఉంటుంది. ఆ పిచ్ మీద స్పిన్నర్లకు మద్దతు లభిస్తుందని అనుకున్నాం. అందుకే అర్డ్ దీప్ ను తీసుకోలేదు' అని సీతాన్ను చెప్పారు %అలాగే, సంజూ శాంసన్ బ్యాటింగ్ అర్డర్ గురించి కూడా సీతాన్ను స్పందించారు . 'సంజూ 5 లేదా 6వ



అందుకే అర్డ్ దీప్ లేడు..

స్థానంలో పెద్దగా బ్యాటింగ్ చేయలేదు. దాని అర్థం అతడు ఆయా స్థానాల్లో బ్యాటింగ్ చేయలేదని కాదు. సంజూ ఏ స్థానంలోనైనా బ్యాటింగ్ చేయగల మంచి ఆటగాడు. జట్టు అవసరాల దృష్ట్యా కెప్టెన్, ప్రధాన కోచ్ నిర్ణయం ప్రకారం ఏ సంబంధంలేనా బ్యాటింగ్ చేయడానికి సంజూ సిద్ధంగా ఉన్నాడు' అని సీతాన్ను పేర్కొన్నారు.

సెమీస్ లో మీనాక్షి ష ప్రపంచ బాక్సింగ్



లివర్పూల్ (ఇంగ్లండ్): ప్రపంచ బాక్సింగ్ చాంపియన్ షిప్ లో భారత బాక్సర్ జైస్మిన్ లంబోరియా ఫైనల్ చేరింది. మహిళల 57 కిలోల విభాగం సెమీస్ లో జైస్మిన్ 5-0 తో ఒమ్మెలిన్ అల్కాలా (వెనెజులా)ను చిత్తుచేసి కనీసం రజతం ఖాయం చేసుకుంది. మరో అమ్మాయి మీనాక్షి హూడా సెమీస్ చేరడంతో భారత్ ఖాతాలో మరో పతకం ఖరారైంది. 48 కిలోల విభాగం క్వార్టర్ ఫైనల్ లో మీనాక్షి 5-0 తో అలైస్ వుంప్రే (ఇంగ్లండ్)ను ఓడించింది. ఇక..పురుషుల విభాగంలో భారత్ పోరు ముగిసింది. బరిలో మిగిలిన జాదుమని సింగ్ 50 కిలోల కేటగిరీ క్వార్టర్ ఫైనల్ లో సాంఝర్ (కజకిస్తాన్) చేతిలో 0-4 తో పరాజయం పాలయ్యాడు.

స్పార్లతో కళకళ నేటి భారత షెడ్యూల్



స్పార్లతో కళకళ

టోక్యో: ఒలింపిక్స్ తర్వాత అథ్లెటిక్స్ లో అత్యంత ప్రతిష్టాత్మకమైనది ప్రపంచ చాంపియన్ షిప్. విశ్వవ్యాప్త ప్రఖ్యాత అథ్లెట్ల సత్కాకు నిలచే ఈ చాంపియన్ షిప్ శనివారం టోక్యోలో ప్రారంభం కానున్నాయి. ఈనెల 21 వరకు జరిగే పోటీలలో 200 జట్ల నుంచి 2000 మంది అథ్లెట్లు తలపడుతున్నారు. 49 విభాగాలలో మొత్తం 147 పతకాలకోసం హోరాహోరీ పోరు జరగనుంది. వెళ్లి ఆన్ ఫ్రేజర్ ప్రైస్, షకారి రిచర్డ్సన్, నోవా లెట్జ్, కిషానే థాంప్సన్, సిడ్నీ మెక్లాలిన్, ఆర్మాండ్ దుష్టాంటిన్, నీరజ్ చోప్రా వంటి మేటి అథ్లెట్లు ఫ్యాన్స్ ను అలరించనున్నారు. ఈసారి వరల్డ్ చాంపియన్ షిప్ లో జమ్మికా స్ప్రింట్ దిగ్గజం, మహిళల 100 మీ. స్ప్రింట్ రాజాణి వెల్లి ఆన్ ఫ్రేజర్ ప్రైస్ పై అందరి దృష్టి నిలిచింది. 38 ఏళ్ల స్టార్ ఈ పోటీల తర్వాత ట్రాక్ నుంచి రిటైర్

కానుంది. మూడు ఒలింపిక్, 10 ప్రపంచ చాంపియన్ షిప్లు స్వర్ణ పతకాల విజేత వెల్లి లైట్ తో ఘనమైన వీడ్మెంట్లు తీసుకోవాలని భావిస్తోంది. అలాగే మహిళల 100, 200 మీ.లలో అమెరికన్ క్విన్ షకారి రిచర్డ్సన్ ప్రధాన ఆకర్షణ కానుంది. గత వరల్డ్ చాంపియన్ షిప్ లో నెగ్గిన 100 మీ. లైట్ ను నిలబెట్టుకోవాలని రిచర్డ్సన్ పట్టుదలగా ఉంది. గాయాలతో సతమతమవుతున్న పురుషుల 100.మీ., 200 మీ.ల డిఫెండింగ్ చాంపియన్ నోవా లెట్జ్ (అమెరికా) లైట్ బిల్లు నిలబెట్టుకుంటాడేమో చూడాలి. సీజన్ లో అద్భుత ఫామ్ లో ఉన్న జమ్మికా స్ప్రింట్ రిచర్డ్సన్..నోవాకు గట్టిపోటీ ఇవ్వనున్నారు. బరిలో దిగిన ప్రతి టోర్నిలో రికార్డులు నమోదు చేస్తున్న పురుషుల పోల్ వాల్డ్ మొనగాడు ఆర్మాండ్ దుష్టాంటిన్ టోక్యోలో నెలకొల్పే రికార్డుపై ఉత్సాహం ఏర్పడింది. ఇంకా భారత స్టార్ నీరజ్ చోప్రా, మహిళల 400 మీ. హర్డిల్స్ లో ప్రపంచ రికార్డు గ్రహీత సిడ్నీ మెక్లాలిన్ (అమెరికా), మహిళల 1500, 5వేల మీ.లలో కిమ్ యేగాన్ (కెన్యా) మెరుపులు చూసి తీరాల్సింది. భారత్ ఆశలన్నీ సూపర్ స్టార్ నీరజ్ చోప్రాపైనే నిలిచాయి. 2023 బుడాపెస్ట్ ప్రపంచ చాంపియన్ షిప్ లో జావెలిన్ పసిడి పతకంతో చరిత్ర సృష్టించిన నీరజ్.. ఆ లైట్ ను నిలబెట్టుకోడమే ధ్యేయంగా బరిలోకి దిగుతున్నారు. అయితే పాకిస్తాన్ కు చెందిన ఒలింపిక్ చాంపియన్ అర్జున్ నదిమ్, చెక్ రోయర్ జాకబ్ వాల్డేన్ల నుంచి నీరజ్ కు తీవ్రమైన పోటీ ఎదురుకానుంది. ఇక..మొత్తం 19 మంది అథ్లెట్ల భారత బృందం టోక్యోలో తలపడుతోంది. కానీ పతక ఆశలు మాత్రం నీరజ్ పైనే నిలిచాయి. ఈనెల 17న జావెలిన్ ఈవెంట్ మొదలు కానుంది. భారత్ నుంచి అన్నూరాణి (మహిళల జావెలిన్), హారుల్ చౌధరి (3000మీ స్టీపుల్ చేజ్), మురళీ శ్రీశంకర్ (లాంగ్ జంప్), గుల్షీర్ సింగ్ (5000మీ.), ప్రవీణ్ చిత్రవేల్ (ఢ్రీవుల్ జంప్) కూడా బరిలో ఉన్నారు.

తొలిరోజు మనదే



బీల్ (స్విట్జర్లాండ్): డేవిస్ కప్ వరల్డ్ గ్రూప్-1లో భాగంగా ఆతిథ్య స్విట్జర్లాండ్ తో పోరులో తొలిరోజు భారత్ పైచేయి అయింది. శుక్రవారం జరిగిన సింగిల్స్, రివర్స్ సింగిల్స్ మ్యాచుల్లో భారత ఆటగాళ్లు గెలవడంతో 2-0 అధిక్యం లభించింది. అయితే, ప్రధానంగా తొలిసారి డేవిస్ కప్ ఆడుతున్న తమిళనాడుకు చెందిన దక్షిణేశ్వర్ సురేష్ తనకంటే మెరుగైన ర్యాంకరైన ప్రత్యర్థిని ఓడించడం మొదటిరోజు ఆటలో విశేషం. తొలి సింగిల్స్ లో 626వ ర్యాంకర్ దక్షిణేశ్వర్ 7-6 (5), 6-3 తో 155వ ర్యాంకరైన జెరోమ్ కిమ్ ను చిత్తు చేసి సంచలనం సృష్టించాడు. అనంతరం జరిగిన రివర్స్ సింగిల్స్ లో అనుభవజ్ఞుడైన సుమిత్ర నగల్ 6-3, 7-6(4) తో మార్కె అండ్రీయా హాస్టెల్ పై గెలిచి భారత్ కు 2-0 అధిక్యం అందించాడు. ఇక, శనివారం జరిగే డబుల్స్ మ్యాచ్ లో శ్రీరామ్ బాలాజీ/బాల్ విజ్ రిత్విక్ చౌదరి జోడీ బరిలోకి దిగనుంది.

సెమీస్ లో సాత్విక్ జోడీ

హంకాంగ్: భారత షట్టర్లు లక్ష్మణ్, సాత్విక్ సాయరాజ్/విరాగ్ పెట్టి హంకాంగ్ ఓపెన్ బ్యాడ్మింటన్ టోర్నమెంట్ లో టైటిల్ దిశగా దూసుకెళ్తున్నారు. సింగిల్స్ లో లక్ష్మణ్, డబుల్స్ లో సాత్విక్ ద్వయం సెమీ ఫైనల్ లో ప్రవేశించారు. ఇద్దరు భారత ఆటగాళ్లు మధ్య జరిగిన సింగిల్స్ క్వార్టర్ ఫైనల్ లో లక్ష్మణ్ 21-16, 17-21, 21-13 తో ఆయుష్ పెట్టిపై గెలుపొందాడు. గత మ్యాచ్ లో 2024 ప్రపంచ చాంపియన్ షిప్ రన్నరప్ కొడాయి నరౌకాకి షాకిచ్చి సంచలనం సృష్టించిన ఆయుష్.. లక్ష్మణ్ పోరులో మాత్రం తడబడ్డాడు. అయితే ఓడినా.. ఆయుష్ గెలుపు కోసం చివరిదాకా పోరాడిన తీరు ఆకట్టుకుంది. గంటా ఆరు నిమిషాల పాటు సాగిన హోరాహోరీ పోరులో తొలి గేమ్ ఓడినా, రెండో గేమ్ లో లక్ష్మణ్ పైచేయి సాధించి మ్యాచ్ గెలిచేలా కనిపించాడు. కానీ, నిర్ణాయక మూడో గేమ్ ఆఖర్లో పలుమార్లు ఔట్ పాట్లు కొట్టి మ్యాచ్ ను చేజారుకున్నాడు. ఫైనల్ బెర్త్ కోసం తైవాన్ షట్టర్, మూడో సీడ్ చో తిన్



చెన్ తో లక్ష్మణ్ అమీతుమీ తేల్చుకోనున్నారు. పురుషుల డబుల్స్ క్వార్టర్ ఫైనల్ లో 8వ సీడ్ సాత్విక్/విరాగ్ జంట 21-14, 20-22, 21-16 తో మలేసియా జోడీ ఆర్పె జునైది/రామ్ కింగ్ యాప్ ను ఓడించింది. ఇటీవలే ప్రపంచ చాంపియన్ షిప్ లో కాంస్య పతకంతో సత్తా చాటిన సాత్విక్ ద్వయం సెమీ ఫైనల్ లో తైవాన్ జోడీ చెన్ చెంగ్ కాన్/లిన్ బింగ్ వీతో తలపడనుంది.

పాక్ శుభారంభం



దుబాయ్: భారత్ తో మ్యాచ్ ముందు పాకిస్తాన్ దక్కాయి. ఛేదనలో పాక్ బౌలర్ల ధాటికి ఒమన్ జట్టు కూడా ఆత్మవిశ్వాసాన్ని పెంచుకుంది. ఆసియా కప్ లో భాగంగా శుక్రవారం గ్రూప్ 'ఎ'లో ఒమన్ తో జరిగిన మ్యాచ్ లో 93 పరుగుల తేడాతో నెగ్గింది. 'షేయర్ ఆఫ్ ది మ్యాచ్' మహ్మద్ హరీస్ (43 బంతుల్లో 7 ఫోర్లు, 3 సిక్సర్లతో 66) అర్ధసెంచీతో ఆకట్టుకున్నాడు. ముందుగా బ్యాటింగ్ కు దిగిన పాక్ ఆరంభంలో తడబడినా.. చివరకు 20 ఓవర్లలో 7 వికెట్లకు 160 పరుగులు సాధించింది. ఓపెనర్ సహిబ్జాద్ ఫర్వాన్ (29), ఫఖర్ జమాన్ (23 నాటౌట్), మహ్మద్ నవాజ్ (19) ఫర్వాలేదనిపించారు. పేసర్ షా ఫైజల్, స్పిన్నర్ ఆమిర్ కలిమ్ లకు మూడేసి వికెట్లు దక్కాయి. ఛేదనలో పాక్ బౌలర్ల ధాటికి ఒమన్ బ్యాటర్లు తేలిపోయారు. దీంతో ఆ జట్టు 16.4 ఓవర్లలో 67 పరుగులే చేసి చిత్తుగా ఓడింది. 10 పరుగుల వ్యవధిలోనే ఏడు వికెట్లు కోల్పోవడం గమనార్హం. హమ్మద్ మీర్జా (27) ఒక్కడే కాస్త పోరాడాడు. స్పిన్నర్లు సుఫియాన్, సయీమ్ అయూబ్ తో పాటు పేసర్ ఫహీమ్ లకు రెండేసి వికెట్లు లభించాయి. సంక్షిప్త స్కోర్లు పాకిస్తాన్: 20 ఓవర్లలో 160/7 (మహ్మద్ హరీస్ 66, ఫర్వాన్ 29, ఫఖర్ 23 బీ కలిమ్ 3/31, ఫైజల్ 3/34). ఒమన్: 16.4 ఓవర్లలో 67 ఆటౌట్. (హమ్మద్ 27 బీ ఫహీమ్ 2/6, సుఫియాన్ 2/7, సయీమ్ అయూబ్ 2/8).

ఇక దయచేయండి టెర్రావో కిట్స్ హోటల్ సిబ్బంది



న్యూఢిల్లీ: విరాట్ కోహ్లా, అనుష్క జోడీని వెల్లిపోవాలని న్యూజిలాండ్ లోని ఓ హోటల్ సిబ్బంది కోరిన ఉదంతాన్ని టీమిండియా బ్యాటర్ జెమీమా రోడ్రిగ్స్

వెల్లడించింది. గతంలో భారత పురుషులు, మహిళల జట్టు ఒకే సమయంలో కివీస్ లో పర్యటించాయి. ఇరు జట్లూ ఒకే హోటల్ లో బస చేశాయి. ఈ క్రమంలో బ్యాటింగ్ కు సంబంధించి సలహాలు ఇవ్వాలని స్పృతి మంధాన, జెమీమా..విరాట్ ను కోరారు. దాంతో అదే హోటల్ లోని కేఫ్ కు రావాలని విరాట్ వారికి సూచించాడు. అప్పటికే కోహ్లా, అనుష్క జోడీ అక్కడ ఉంది. దాదాపు నాలుగు గంటలపాటు విరాట్, మంధాన, జెమీమాతో పాటు అనుష్క మాట్లాడుకున్నారు. తొలి అరగంట క్రికెట్ విషయాలపై చర్చించగా.. ఆపై సాధారణ జీవితానికి సంబంధించిన మాటల్లోకి జారుకున్నట్టు జెమీమా వెల్లడించింది. అప్పటికే రాత్రి 11.30 కావడంతో కేఫ్ సిబ్బంది వచ్చి విరాట్, అనుష్కను అక్కడ నుంచి వెల్లిపోవాలని సూచించినట్టు రోడ్రిగ్స్ ఓ ఉంటర్వ్యూలో వెల్లడించింది.

బిజినెస్



ఐపీఓ మార్కెట్లో సంస్కరణలు కనీస పబ్లిక్ షేర్ హోల్డింగ్పై కంపెనీలకు ఊరట

ముంబై : దేశ క్యాపిటల్ మార్కెట్లో మరిన్ని సంస్కరణలకు మార్కెట్ నియంత్రణ మండలి సెబీ శ్రీకారం చుట్టింది. శుక్రవారం చైర్మన్ తుహిన్ కాంత పాండే అధ్యక్షతన జరిగిన బోర్డు సమావేశంలో సెబీ దీనికి సంబంధించి పలు కీలక నిర్ణయాలు తీసుకుంది. ఇందులో భాగంగా పెద్దమొత్తంలో మార్కెట్ క్యాపిటలైజేషన్ ఉన్న కంపెనీలకు పబ్లిక్ ఇష్యూ (ఐపీఓ) జారీలో మరింత వెసులుబాటు కల్పించాలని సెబీ నిర్ణయించింది. రూ. 50,000 కోట్లనుంచి రూ. లక్ష కోట్ల మార్కెట్ క్యాపిటలైజేషన్ ఉన్న కంపెనీలు తమ ఈక్విటీలో 25 శాతం కనీస పబ్లిక్ షేర్ హోల్డింగ్ (ఎంపీఎస్) కలిగి ఉండాలన్న గడువును ప్రస్తుత మూడేళ్ల నుంచి ఐదేళ్లకు పొడిగించారు. కంపెనీలు ఈ మొత్తాన్ని ఒకేసారి కాకుండా ముందు కనీసం 8 శాతం ఈక్విటీ షేర్లను జారీ చేసి, ఆ తర్వాత మిగతా 17 శాతం ఈక్విటీ షేర్లను దశలవారీగా ఐపీఓల ద్వారా విక్రయించేందుకు అనుమతిస్తారు. రూ. లక్ష కోట్ల



ఐపీఓ మార్కెట్లో సంస్కరణలు

పాటు సెకండరీ మార్కెట్ కూడా తీవ్ర ఆటుపోట్లకు లోనవుతోంది. నిర్ణీత గడువులోనే దశల వారీగా ఈ వాటా విక్రయించేందుకు అనుమతించాలని కంపెనీలు ఎప్పటి నుంచో కోరుతున్నాయి. సెబీ ఎట్టకేలకు శుక్రవారం దీనికి ఆమోదం తెలిపింది. రిటైల్ మదుపరులకు ఊరట: ప్రస్తుతం రూ. 5,000 కోట్లకు మించిన ఐపీఓ ఇష్యూలో రూ. 2 లక్షల లోపు పెట్టుబడితో దరఖాస్తు చేసే రిటైల్ మదుపరులకు 35 శాతం షేర్లు కేటాయిస్తున్నారు. దీన్ని 25 శాతానికి కుదించాలని సంస్థాగత మదుపరుల నుంచి ఒత్తిడి వచ్చింది. అయినా ఈ వాటాను యథాతథంగా 35 శాతం వద్దే కొనసాగించాలని నిర్ణయించినట్లు సెబీ చైర్మన్ పాండే చెప్పారు. క్వాలిఫైడ్ ఇన్స్టిట్యూషన్ల బయ్యర్లు (క్యూఐబీ)కు కేటాయింపే 50 శాతం వాటానూ అలాగే కొనసాగించాలని సెబీ నిర్ణయించింది. ఎఫ్ఐఐల పెట్టుబడులకు సింగిల్ విండో: భారత స్టాక్ మార్కెట్లో పెట్టుబడులు పెట్టే విదేశీ పోర్టుఫోలియో ఇన్వెస్టర్లు (ఎఫ్ఐఐ)కు సింగిల్ విండో

విధానాన్ని ప్రవేశపెట్టాలని నిర్ణయించింది. దీని ద్వారా తక్కువ రిస్క్ కలిగిన ఎఫ్ఐఐల పెట్టుబడులను ఆకర్షించవచ్చని భావిస్తోంది. ఇందుకోసం ప్రత్యేకంగా సింగిల్ విండో ఆటోమేటిక్ అండ్ జనరలైజ్డ్ యాక్సెస్ ఫర్ ట్రస్టెడ్ ఫారిన్ ఇన్వెస్టర్స్ (స్వాగత్-ఎఫఐ) పేరుతో కొత్త ముసాయిదాను రూపొందించింది. కాగా దేశంలో ప్రతి నెలా 100 ఎఫ్ఐఐలు నమోదవుతూ వస్తున్నాయని సెబీ తెలిపింది. ఏడాది క్రితం 10,500 ఎఫ్ఐఐలు నమోదై ఉండగా ప్రస్తుతం ఈ సంఖ్య 12,000 దాటిందని పేర్కొంది. రూ. 250 కోట్లకు మించిన ఐపీఓలో యాంకర్ ఇన్వెస్టర్ల వాటా 10% నుంచి 15 శాతానికి పెంపు రూ. 250 కోట్ల కంటే తక్కువ ఉండే ఐపీఓలో మదుపు చేసే యాంకర్ ఇన్వెస్టర్ల సంఖ్య 5 నుంచి 15 మధ్య ఉండాలని యుమిత మదుపరులకు సేవలు అందించే ఏబిఎఫలకు ఊరట రీటన్, ఇన్స్టిట్యూషన్లు. ఈక్విటీ పెట్టుబడులుగా వర్గీకరణ ప్రతి స్టాక్ ఎక్స్చేంజీలో ఇద్దరు ఎగ్జిక్యూటివ్ డైరెక్టర్ల నియామకం

బంగారం ధరకు రెక్కలు.. ఈ రోజు బంగారం, వెండి ధరలు ఎలా ఉన్నాయంటే..



పసిడి త్రియ్యలకు.. షాక్.. బంగారం కొనాలనుకునే వారికి షాక్. బంగారం ధర రోజూ పెరుగుతూ సరికొత్త రికార్డులను నమోదు చేస్తోంది. భౌగోళిక రాజకీయ అనిశ్చితుల నేపథ్యంలో పెట్టుబడిదారులు సురక్షిత ఆస్తుల వైపు మొగ్గు చూపుతుండడంతో

బంగారానికి డిమాండ్ పెరుగుతోంది. డాలర్తో పోల్చుకుంటే రూపాయి క్షీణిస్తుండడం కూడా బంగారం పెరుగుదలకు కారణంగా కనిపిస్తోంది. ఈ నేపథ్యంలో ఈ రోజు (సెప్టెంబర్ 13న) 24 క్యారెట్ల పది గ్రాముల బంగారం ధర 1, 11, 290కి చేరింది. 22 క్యారెట్ల 10 గ్రాముల బంగారం ధర రూ. 1, 02, 010కి చేరింది ఢిల్లీలో 24 క్యారెట్ల పసిడి రేటు 10 గ్రాములకు రూ. 1, 11, 440కి చేరుకోగా, 22 క్యారెట్ల గోల్డ్ ధర 10 గ్రాములకు రూ. 1, 02, 160కి చేరుకుంది. ఇక హైదరాబాద్, విజయవాడలో 24 క్యారెట్ల 10 గ్రాముల బంగారం ధర రూ. 1, 11, 290కి చేరుకోగా, 22 క్యారెట్ల 10 గ్రాముల గోల్డ్ రేటు రూ. 1, 02, 010కి చేరింది. వెండి ధరలు నిన్నటితో పోల్చుకుంటే కేజీకి వంద రూపాయల మేర పెరిగాయి. ఈ క్రమంలో దేశంలోని ప్రధాన నగరాల్లో ఉన్న బంగారం, వెండి రేట్లను ఇప్పుడు తెలుసుకుందాం

హైదరాబాద్ మార్కెట్లోకి విన్ఫాస్ట్



: వియత్నాం కేంద్రంగా ఉన్న విన్గ్రూప్ జేఎస్సీ ఎలక్ట్రిక్ వాహన సంస్థ విన్ఫాస్ట్ ఇండియా.. తెలంగాణ, ఆంధ్రప్రదేశ్ మార్కెట్లోకి అడుగుపెట్టింది. ఇందులో భాగంగా హైదరాబాద్లో తొలి షోరూమ్ను ప్రారంభించింది. శుక్రవారం నాడిక్కుడ కంపెనీ డిప్యూటీ సీఈఓ అరుణ్ దయా్. గచ్చిబౌలి, బేగంపేటల్లో నానేష్ ఆటోమోటివ్స్ ఏర్పాటు చేసిన షోరూమ్ను ప్రారంభించారు. ఈ సందర్భంగా ఆయన మార్కెట్లోకి విన్ఫాస్ట్ ప్రీమియం ఎలక్ట్రిక్ కార్లు వీఎఫ్6, వీఎఫ్7 విడుదల చేశారు. వినియోగదారుల అవసరాలను దృష్టిలో పెట్టుకుని 10 ఏళ్ల బ్యూటీర్ వారంటీతో ఈ కార్లను తీసుకు వచ్చినట్లు ఆయన చెప్పారు. కాగా, వీఎఫ్6 ప్రారంభ ధర రూ. 16.49 లక్షలు, వీఎఫ్7 ప్రారంభ ధర రూ. 20.89 (ఎక్స్ షోరూమ్)గా నిర్ణయించినట్లు దాన్ తెలిపారు. ఈ ఏడాది చివరి నాటికి దేశవ్యాప్తంగా 27కి పైగా నగరాల్లో 35 డీలర్షిప్స్, 26 వర్కషాపుస్ ఏర్పాటు చేయాలని లక్ష్యంగా పెట్టుకున్నట్లు ఆయన పేర్కొన్నారు. కాగా హైదరాబాద్ మార్కెట్లో ఇప్పటికే 150కి పైగా కార్లకు బుకింగ్స్ వచ్చాయని, ఈ నెల 22 నుంచి వీటి డెలివరీలను ప్రారంభించనున్నట్లు నానేష్ ఆటో డైరెక్టర్ అక్షయ్ జైన్ తెలిపారు.

అపోలో హాస్పిటల్స్ చేతికి అపోలో హెల్త్

అపోలో హెల్త్ అండ్ లైఫ్ సైన్స్ లిమిటెడ్ (ఎహెచ్ఎల్ఎల్) పూర్తి స్థాయి లో అపోలో హాస్పిటల్స్ ఎంటర్ప్రైజెస్ లిమిటెడ్ (ఎహెచ్ఈఎల్) అనుబంధ సంస్థ కానుంది. ఇందుకోసం ఇంటర్నేషనల్ ఫైనాన్స్ కార్పొరేషన్ (ఐఎఫ్సీ) చేతిలో ఉన్న 31 శాతం వాటాను ఎహెచ్ఈఎల్ రూ. 1,254.07 కోట్లకు కొనుగోలు చేయనుంది. శుక్రవారం జరిగిన సమావేశంలో ఎహెచ్ఈఎల్ డైరెక్టర్ బోర్డు ఈ షేర్ల కొనుగోలు ఒప్పందానికి ఆమోదం తెలిపింది. దీంతో ఎహెచ్ఎల్ఎల్ ఈక్విటీలో ఎహెచ్ఈఎల్ వాటా 99.42 శాతానికి చేరుతుంది. మిగతా 0.58 శాతం షేర్లు ఈ-సాఫ్ట్ కింద ఉద్యోగుల వద్ద ఉంటాయి. ఎహెచ్ఎల్ఎల్ కార్యకాపాలపై పూర్తి నియంత్రణ, యాజమాన్యం కోసం ఐఎఫ్సీ నుంచి ఈ వాటాలను కొనుగోలు చేస్తున్నట్లు ఎహెచ్ఈఎల్ రెగ్యులేటరీ సంస్థలకు తెలిపింది. దీనివల్ల ఎహెచ్ఎల్ఎల్ నిర్వహణ సామర్థ్యం మరింత మెరుగుపడడంతో పాటు, ఆ సంస్థ వ్యాధి



నిర్ధారణ సేవలను ఎహెచ్ఈఎల్తో పూర్తి డయాలసిస్, అంబులెన్స్ సేవలను మరింత స్థాయిలో అనుసంధానించేందుకు వీలవుతుందని పేర్కొంది. ఈ చర్య అపోలో గ్రూప్ సమగ్ర ఆరోగ్య సేవలకు మరింత విలువ జోడిస్తుందని అపోలో హాస్పిటల్స్ ఎంటర్ప్రైజెస్ ఎండ్ సునీతా రెడ్డి తెలిపారు. ఎహెచ్ఎల్ఎల్పై పూర్తి పట్టు ద్వారా ఆ కంపెనీకి చెందిన ప్రాథమిక ఆరోగ్య, వ్యాధి నిర్ధారణ సేవలు, మహిళల ఆరోగ్యం, డెంటల్,

జువెలరీ రిటైలర్ జోయాలక్యాన్

జువెలరీ రిటైలర్ జోయాలక్యాన్.. కూకట్ పల్లిలో రెండో షోరూమ్ను ప్రారంభించింది. ఈ షోరూమ్ను శేరిలింగంపల్లి శాసనసభ్యులు అధికారానికి గాంధీ, వివేకానంద నగర్ కాలనీ కార్పొరేటర్ రోజా దేవీ లాంఛనంగా ప్రారంభించారు. ఈ కార్యక్రమంలో జోయాలక్యాన్ ఎగ్జిక్యూటివ్ డైరెక్టర్లు ఆలోన్ జోన్, థామస్ మాధ్యూ, సీఓఓ హెన్రీ



జార్జ్, రిటైల్ హెడ్ రాజేష్ కృష్ణన్, మార్కెటింగ్ హెడ్ అనీష్ వర్మన్, రీజినల్ మేనేజర్ సునీల్ పీఎస్ తదితరులు పాల్గొన్నారు.